

## नागपुर हिंसा, 6 दिन बाद शहर से कर्फ्यू हटा

पुलिस तैनाती के साथ गश्त जारी रहेगी; शिवसेना बोली- उपद्रवियों का बांग्लादेश से संबंध

बढ़ता राजस्थान

**नागपुर (एजेंसी)।** नागपुर में हिंसा के छह दिन बाद शहर में पूरी तरह से कर्फ्यू हटा लिया गया है। पुलिस कमिश्नर रविंद्र सिंघल ने रविवार को दोपहर 3 बजे से बाकी बचे कोतवाली, तहसील, गणेशपेट और यशोधरा नगर पुलिस थाना इलाकों से कर्फ्यू हटाने का आदेश दिया। हालांकि, संवेदनशील इलाकों में पुलिस तैनाती के साथ गश्त जारी

रहेगी। इससे पहले 22 मार्च को पंचपावली, शांतिनगर, लकड़गंज, सकरदरा और इमामवाड़ा जबकि 20 मार्च को नंदनवन और कपिल नगर पुलिस थाना क्षेत्रों कर्फ्यू हटा लिया गया था।

छत्रपति संभाजीनगर (औरंगाबाद) से औरंगजेब की कब्र हटाने की मांग को लेकर बजरंग दल और विश्व हिंदू परिषद ने 17 मार्च को पूरे महाराष्ट्र में प्रदर्शन किया था। इस दौरान नागपुर में हरे रंग का कपड़ा

जलाया गया। इस लेकर विवाद हो गया, जिसने बाद में हिंसा का रूप ले लिया।

दूसरे पक्ष ने आरोप लगाया कि प्रदर्शन में हरे रंग की चादर जलाई गई, जिस पर कुरान की आयतें लिखी हुई थीं। हिंसा भड़कने के बाद शहर के 11 पुलिस थाना क्षेत्रों में कर्फ्यू लगा दिया गया था। हिंसा में डिट्टी पुलिस कमिश्नर स्तर के तीन अधिकारियों समेत 33 पुलिसकर्मी घायल हुए थे। फडणवीस बोले- जरूरत पड़ी तो

बुलडोजर भी चलाएंगे हिंसा के पांचवें दिन शनिवार को छरुदेवेंद्र फडणवीस ने नागपुर में प्रेस कॉन्फ्रेंस की। उन्होंने कहा-हिंसा में हुए नुकसान की भरपाई दंगाइयों की संपत्ति बेचकर वसूली जाएगी। जरूरत पड़ी तो बुलडोजर भी चलाया जाएगा।

उन्होंने कहा- पीड़ितों को जल्द ही नुकसान की भरपाई की जाएगी। जिन्होंने पुलिस पर हमला किया, उनके खिलाफ कठोर से कठोर धाराएं लगाई जाएंगी। उन्होंने



विपक्ष के आरोप पर कहा कि हिंसा इंटेलिजेंस फेल्योर या राजनीतिक साजिश नहीं थी। फडणवीस ने बताया कि लेडी

कॉन्स्टेबल के साथ छेड़छाड़ की खबर सच नहीं है। उन पर पत्थर जरूर फेंके गए थे। हिंसा का कनेक्शन बांग्लादेश से होने के

शिवसेना के दावे पर उन्होंने कहा कि यह कहना जल्दबाजी होगी। हालांकि इस एंगल से भी जांच की जा रही है।

## राणासांगा ने बाबर सेना को चटाई थी धूल : राज्यवर्धन

राज्यसभा सांसद के बयान पर कहा- यह लोग दीमक की तरह है, जो अपनी चौखट को खोखला कर रहे हैं



बढ़ता राजस्थान

**जयपुर।** राज्यसभा सांसद रामजीलाल सुमन के बयान को लेकर सियासी विवाद बढ़ता जा रहा है। राजस्थान सरकार के कैबिनेट मंत्री राज्यवर्धन सिंह राठौड़ ने इसे समाजवादी पार्टी के नेताओं की तुष्टिकरण की राजनीति बताया। उन्होंने कहा- राणा सांगा राष्ट्र नायक थे। जिन्होंने कभी कोई युद्ध नहीं हारा था।

राठौड़ ने कहा- हमारे देश में कुछ ऐसे लोग हैं। जो अपनी आत्मा को देश के दुश्मनों को बेच चुके हैं। यह लोग अपने ही देश को नीचा दिखाना और अपने महापुरुषों को अपमानित करने में कोई कसर नहीं छोड़ते हैं। यह लोग दीमक हैं, जो आपकी चौखट को खोखला करने में लगे हैं। अब देश जा चुका है। इन्हें हम और बर्दाश्त नहीं करेंगे। इंडिया एलाइंस और समाजवादी पार्टी के नेता तुष्टिकरण की राजनीति के लिए सनातन धर्म, महापुरुषों और शौर्य वीरों का अपमान करते रहे हैं। कार सेवकों पर गोली चलाने का आदेश देना हो या फिर सेना के शौर्य पर शक करना ही इनका चरित्र है। राठौड़ ने कहा- सदन में खड़े होकर वीर योद्धाओं को गद्दार कहना सिर्फ एक बयान नहीं है। बल्कि, राष्ट्र के सम्मान पर हमला है। महायोद्धा भारत का शाह राणा सांगा जिन्होंने भारत के स्वाभिमान की रक्षा के लिए सैकड़ों युद्ध लड़े थे।

## सात दिन चलेगा राजस्थान दिवस समारोह

बाड़मेर से होगी शुरुआत : महिला, किसान और युवा सम्मेलन होंगे आयोजित, कई पॉलिसी होगी लॉच

बढ़ता राजस्थान

**जयपुर।** राजस्थान का स्थापना दिवस समारोह इस बार 7 दिन तक चलेगा। राज्य सरकार 25 मार्च से 31 मार्च तक राजस्थान दिवस उत्सव का आयोजन करने जा रही हैं। इसकी शुरुआत बाड़मेर में मातुर्वंदन (महिला सम्मेलन) कार्यक्रम से होगी।

मुख्यमंत्री भजनलाल शर्मा 25 मार्च को बाड़मेर में मातुर्वंदन को समर्पित महिला सम्मेलन में शिरकत करेंगे। इस सम्मेलन में लाडो प्रोत्साहन योजना की लाभार्थियों और विभिन्न महिला समूहों को सीआईएफ राशि का हस्तांतरण किया जाएगा। साथ ही, प्रदेश की महिलाओं को इंडक्शन कुकटॉप, कालीबाई भील योजना के अंतर्गत स्कूटी वितरण एवं विवेकानन्द स्कॉलरशिप योजना के लाभार्थियों को स्वीकृति पत्र का वितरण भी किया जाएगा।

इसके अगले दिन 26 मार्च को बीकानेर में किसान सम्मेलन का आयोजन होगा। इसमें किसानों को विभिन्न योजनाओं के अंतर्गत मिलने वाली अनुदान राशि ट्रॉसफर की जाएगी।



युवाओं को दिए जाएंगे नियुक्ति पत्र

इसी तरह से 27 मार्च को भरतपुर में आयोजित होने वाले गरीब व अन्त्योदय कार्यक्रम में निर्माण श्रमिकों को डीबीटी, डेयरी वूथ अलॉटमेंट, स्वामित्व योजना के तहत पट्टा वितरण एवं विद्युत चलित चाक का वितरण भी किया जाएगा। इसके साथ ही अतिरिक्त वित्तियोगजनों को सहायक उपकरण भी वितरित किए जाएंगे। वहीं 28 मार्च को भीलवाड़ा में आयोजित होने वाले सुशासन समारोह के तहत विभिन्न कार्यों के शिलान्यास एवं लोकार्पण की किए जाएंगे। इसके अगले दिन 29 मार्च को कोटा में युवा एवं रोजगार उत्सव आयोजित होगा। जिसमें सरकार युवाओं को सरकारी नौकरी के नियुक्ति पत्र सौंपेगी।

जयपुर में होगा राज्यस्तरीय कार्यक्रम

राजस्थान की स्थापना के दिन 30 मार्च को जयपुर में राज्यस्तरीय कार्यक्रम आयोजित होगा। जिसमें सांस्कृतिक कार्यक्रम का आयोजन किया जाएगा। वहीं अगले 31 मार्च को निवेश उत्सव के तहत राजर्जिण राजस्थान ग्लोबल इन्वेस्टमेंट समिट में हस्ताक्षरित निवेश एमओयू की ग्राउंड ब्रेकिंग और निवेश प्रस्तावों की मॉनिटरिंग के लिए मोबाइल एप का शुभारंभ किया जाएगा। साथ ही, निवेशकों को भू-आवर्तन पत्र प्रदान किए जाएंगे। इसके अलावा इस अवसर पर लॉजिस्टिक, डेटा सेंटर व टैक्सटाईल पॉलिसी का विमोचन भी किया जाएगा।

## राजस्थान में अब बढ़ने लगेगी गर्मी

बढ़ता राजस्थान

**जयपुर।** राजस्थान में मौसम बदलना शुरू हो गया है। उत्तरी हवा की वजह से देररात अधिकांश शहरों में तापमान में दो से तीन डिग्री सेल्सियस की गिरावट हुई है। वहीं, अब अगले एक सप्ताह तक प्रदेश का मौसम शुष्क रहेगा। इसकी वजह से तापमान में 1 से 3 डिग्री सेल्सियस तक की बढ़ोतरी होगी। राजस्थान में पिछले 24 घंटे के दौरान मौसम शुष्क रहा और अधिकांश शहरों में धूप रही। कल दिन में अधिक तापमान बाड़मेर में 39.5 डिग्री सेल्सियस दर्ज हुआ। इसके साथ ही डूंगरपुर में तापमान 36.8, नागौर में 36.2, सिराही में 36.4, जैसलमेर में 38.5, जोधपुर में 37, चित्तौड़गढ़ में 36.7 और कोटा में 36.6 डिग्री सेल्सियस दर्ज किया गया।



जयपुर में सुबह-शाम हल्की ठंडक

जयपुर में शनिवार शाम को मामूली ठंड रही। दिनभर आसमान साफ रहा और हल्की हवा चली। दिन में अधिकतम तापमान 34.5 डिग्री सेल्सियस और न्यूनतम तापमान 17.8 डिग्री सेल्सियस दर्ज हुआ। जयपुर के आसपास के जिले सीकर, दोसा में भी कल सुबह-शाम हल्की ठंडक रही।

## जयशंकर बोले- हमने हमेशा थरूर के विचारों का सम्मान किया कांग्रेस नेता सरकार की तारीफ कर चुके, एक महीने पहले बोले थे-पार्टी इग्नोर करती है

बढ़ता राजस्थान

**नई दिल्ली (एजेंसी)।** विदेश मंत्री एस. जयशंकर ने शनिवार रात को कहा कि उन्होंने हमेशा कांग्रेस नेता शशि थरूर के विचारों का सम्मान किया है, खासकर सरकार से जुड़े मामलों पर। जयशंकर बिजनेस टुडे माईंडरश 2025 कार्यक्रम में बोल रहे थे। इस दौरान उनसे कांग्रेस सांसद शशि थरूर की ओर से की गई मोदी सरकार की तारीफ को लेकर सवाल किया गया। जयशंकर ने कहा- हमने रूस-यूक्रेन संघर्ष, उसकी वजह और हालात को समझकर बहुत ही निष्पक्ष तरीके से

देखा, जो हमारी सफलता रही। यही वजह है कि इस मुद्दे से भावनात्मक रूप से जुड़े हुए कई पक्ष के लोग हमारे आकलन से प्रभावित हुए हैं। दरअसल, 19 मार्च को कांग्रेस सांसद शशि थरूर ने मोदी सरकार की तारीफ की थी। थरूर ने कहा- भारत आज ऐसी स्थिति में है, जो रूस और यूक्रेन के बीच शांति स्थापित कर सकता है।

थरूर ने कहा था- भारत के पास ऐसा प्रधानमंत्री है, जो वोलोदिमिर जेलेन्स्की और व्लादिमीर पुतिन दोनों को गले लगा सकता है। हम दोनों जगहों (रूस और यूक्रेन) पर स्वीकार किए जाते हैं।



जयशंकर बोले- भारत ने ईरान और इजराइल के साथ संतुलन बनाया

जयशंकर ने कहा, भारत ने न केवल रूस-यूक्रेन युद्ध में तटस्थ रुख अपनाया, बल्कि मध्य पूर्व में ईरान और इजराइल के साथ भी अपने रणनीतिक संबंधों को संतुलित रखा। 2023 में जब हमारा ने इजराइल पर हमला किया, तब भारत ने कूटनीतिक संतुलन बनाए रखा।

## फिर अटक सकता है धर्मांतरण विरोधी बिल

## आज तीन बिल पास होंगे

कोचिंग सेंटर का रजिस्ट्रेशन अनिवार्य होगा, स्टूडेंट को फीस लौटानी होगी

बढ़ता राजस्थान

**जयपुर।** राजस्थान सरकार का धर्मांतरण विरोधी बिल एक बार फिर अटकने के आसार बन गए हैं। बजट सत्र में धर्मांतरण विरोधी बिल पारित नहीं होगा। सोमवार को विधानसभा के बजट सत्र का आखिरी दिन है और तीन बिल पारित होने हैं। इनमें धर्मांतरण विरोधी बिल शामिल नहीं है। धर्मांतरण विरोधी बिल को 3 फरवरी को ही विधानसभा में पेश किया गया था, लेकिन इसे सदन में पारित करवाने की तारीख तय नहीं की गई। अब यह अगले सत्र तक अटक गया है।

धर्मांतरण विरोधी बिल में जबरन और लोभ लालच में धर्म परिवर्तन करवाने पर 50 हजार से 5 लाख तक जुर्माना और 1 से 10 साल तक की जेल का प्रावधान था। धर्म परिवर्तन के लिए कलेक्टर को 2 महीने पहले आवेदन करके अनुमति लेने का प्रावधान शामिल था। धर्म परिवर्तन के मकसद से शादी करने वालों के खिलाफ भी कड़े प्रावधान किए गए थे।

इस बिल में पहले के धर्म में लौटने को धर्मांतरण के दायरे से बाहर रखा है। इस प्रावधान पर विवाद के आसार हैं। प्रदेश में पिछले 16 साल से धर्मांतरण विरोधी बिल किसी न किसी वजह से अटक रहा है। पहले धर्म स्वातंत्र्य विधेयक 2008 केंद्र और राज्य के बीच अटका रहा। मौजूदा सरकार ने पुराना बिल वापस लिया और नया धर्मांतरण विरोधी बिल लाया गया, लेकिन इस सत्र में पारित नहीं होने से अब यह लंबित रहेगा।



घर वापसी को धर्म परिवर्तन के दायरे से बाहर रखा

बिल के प्रावधानों में पहले के धर्म में वापसी को छूट दी गई है। अगर कोई अपने पहले के धर्म में लौटता है। उसे धर्म परिवर्तन की परिभाषा से बाहर रखा गया है। इस परिभाषा के अनुसार हिंदू से मुस्लिम बना कोई व्यक्ति वापस हिंदू धर्म अपनाता है तो उस पर कड़े प्रावधान लागू नहीं होंगे।

आज तीन बिल पास होंगे

विधानसभा में सोमवार को तीन अहम बिल पास होंगे। प्रदेश में 45 गैर जरूरी हो चुके पुराने कानूनों को खत्म करने वाला बिल पास होगा। कोचिंग स्टूडेंट की आत्महत्या रोकने और कोचिंग सेंटर पर कंट्रोल के लिए प्रावधानों वाला बिल बहस के बाद पारित करवाया जाएगा। तीसरा बिल शहरी विकास प्राधिकरणों के नियमों में बदलाव से जुड़ा है।

कोचिंग से संबंधित बिल के प्रावधान

राजस्थान कोचिंग इंस्टीट्यूट कंट्रोल रंग रेगुलेशन बिल 2025 में कई प्रावधान किए गए हैं। यह बिल पास होने के बाद कोचिंग मनमानी फीस नहीं ले सकेगे, एक साथ फीस नहीं ले सकेगे, चार किस्तों में फीस जमा करवाने का औषधान देना होगा। स्टूडेंट के बीच में कोचिंग छोड़ने पर फीस वापस करनी होगी। बीच में कोचिंग छोड़ने पर स्टूडेंट को 10 दिन में फीस लौटानी होगी। यदि स्टूडेंट हॉस्टल में रह रहा है तो वहीं हुई हॉस्टल की फीस भी देनी होगी। अब 50 या इससे ज्यादा स्टूडेंट्स वाले कोचिंग सेंटर को रजिस्ट्रेशन करवाना अनिवार्य होगा। रजिस्ट्रेशन के लिए जिला स्तर पर कमेटीया बनेंगी। कोचिंग सेंटर पर निगरानी और कंट्रोल के लिए राजस्थान कोचिंग सेंटर प्राधिकरण बनेगा। कोचिंग सेंटर बच्चों पर गैर जरूरी दबाव बनाते हैं या मनमानी फीस वसूल करते हैं। बिल के प्रावधानों का उल्लंघन करते हैं तो रजिस्ट्रेशन रद्द भी हो सकता है।

## विश्व क्षय रोग दिवस-2025



श्री नरेंद्र मोदी

जन-जन का रखें ध्यान, टीबी मुक्त भारत अभियान



श्री भजनलाल शर्मा

“Yes! We Can End:TB Commit, Invest, Deliver”  
TB Harega, Desh Jeetega!

टी.बी. से बचाव करें  
अपनों का ख्याल करें

टी.बी.के लक्षण



अधिक जानकारी के लिए संपर्क करें 1800-11-6666

टीबी मुक्त ग्राम पंचायत अभियान

जिला स्वास्थ्य समिति (प्रोग्राम कमेटी टी.बी.) बूंदी  
नि: क्षय संपर्क हेल्पलाइन 1800-11-666 (टोल-फ्री)



## सम्पादकीय

# भारत तो स्वाभाविक रूप में प्रसन्न राष्ट्र है

बताया गया है। 147 देशों की सूची में भारत को 118वां स्थान दिया गया है। वर्ष 2022 में भारत 94वें स्थान पर था। रिपोर्ट की मानें तो भारत नेपाल, चीन जैसे पड़ोसी देशों से भी पीछे है। राष्ट्रीय प्रसन्नता सूचकांक की धारणा 1972 में भूटान से प्रारंभ हुई थी। वैश्विक प्रसन्नता के यह आंकड़े भारतीय परिस्थितियों में उचित नहीं जान पड़ते। भारत सभी क्षेत्रों में प्रतिष्ठित है और राष्ट्र के अभ्युदय के लिए प्रयासरत है। भारत स्वाभाविक रूप में प्रसन्न राष्ट्रीयता है। प्रसन्नता भाव है। निस्संदेह आय आदि उपलब्धियां प्रसन्न होने का अवसर देती हैं। लेकिन सामान्य जरूरतों के आधार पर पूरे देश को प्रसन्न या अप्रसन्न नहीं कहा जा सकता। प्रसन्नता आंतरिक सुखानुभूति है। यह कार-बंगला जैसी उपलब्धि नहीं है। प्रसन्नता अस्तित्व की प्रीति का परिणाम होती है। ऋग्वेद में सोम देवता से की गई एक स्तुति में मुद मोद प्रमोद

एक साथ मांगे गए हैं। ऋषि कहते हैं, उन्हें ऐसे क्षेत्र में रहने का अवसर दें जहां मुद मोद प्रमोद एक साथ हों। इसी स्तुति में वे जल भरी नदियों की भी प्रार्थना करते हैं और सुन्दर राजव्यवस्था की भी। फिर अन्न और दूध की भी स्तुति करते हैं। वे सारी दुनिया की प्रसन्नता चाहते हैं। आवश्यक वस्तुओं का अभाव दुखी करता है। वैसे अभाव भी भाव है। प्रत्यक्ष जगत में अभाव कोई वस्तु या पदार्थ नहीं है। किसी वस्तु या पदार्थ का न होना अभाव कहा जाता है। वैशेषिक दर्शन में अभाव को भी एक पदार्थ माना गया है और उसके प्रभाव की चर्चा भी की गई है। सब प्रसन्न रहना चाहते हैं। अभाव दुखी करता है। लेकिन दुख का अभाव प्रसन्नता कहा जाता है। सुख का कारण दुख का अभाव भी हो सकता है। रिपोर्ट की माने तो भारत अतिशुद्ध अप्रसन्न देश है। प्रसन्नता के अवसर भारत में हैं ही नहीं। वैदिक ऋषि 100 वर्ष की स्वस्थ

आयु चाहते थे। उन्होंने 100 वर्ष तक स्वस्थ रहने और प्रसन्न रहने की स्तुतियां की थीं। ईशावास्योपनिषद के पहले मंत्र में ही सतत कर्म करते हुए 100 वर्ष के जीवन की प्रार्थना की गई है। प्रसन्नता के मानकों में स्वतंत्रता भी है। स्वतंत्रता आनंद के अवसर देती है। यहां के संविधान में अभिव्यक्ति की स्वतंत्रता है और अंतःकरण व आस्था की भी। भारतीय संस्कृति दर्शन में प्रसन्न होना आध्यात्मिक भाव है। गीता में इच्छा शून्य चित्त दशा को महत्वपूर्ण बताया गया है। तैत्तिरीय उपनिषद में सुख और आनंद की गहन मीमांसा है। यहां आनंद के अनेक भौतिक स्रोत बताए गए हैं। गीत संगीत और कला भी आनंद के स्रोत हैं। ऐसे स्रोतों का उल्लेख करते हुए ऋषि कहते हैं, कामना शून्य ज्ञानी प्रसन्नता के वाह्य उपकरणों की तुलना में इच्छाशून्यता में सहस्त्रों गुना आनंद पाते हैं। सामूहिक जीवन की महता वैदिक काल से ही है। सामूहिकता में प्रसन्नता का प्रसाद होता है। भारत में प्रतिपल उत्सव हैं। तमाम पर्व और त्यौहार हैं। तीर्थाटन हैं। उत्सव आनंदधर्म हैं। होली, दीपावली, विजयदशमी, बुद्ध पूर्णिमा, नागपंचमी, रक्षाबंधन जैसे सहस्त्रों उत्सव प्रसन्नता देते हैं।

## आज का इतिहास - बढ़ता राजस्थान

### 24 मार्च की महत्वपूर्ण घटनाएँ

- कनाडा में 1837 से अश्वेत नागरिकों को वोट डालने का अधिकार दिया गया।
- कोलकाता से आगरा के बीच 1855 में पहली बार टेलीग्राफ से लंबी दूरी का संदेश प्रेषित किया गया।
- ब्रिटिश कैबिनेट मिशन 1855 में भारत पहुंचा।
- घातक संक्रामक बीमारी टीबी की पहचान 1882 में आज ही के दिन हुई थी। इसका पता लगाने वाले वैज्ञानिक को बाद में नोबेल पुरस्कार दिया गया।
- शिकागो और न्यूयार्क के बीच 1883 में पहली बार फोन से बातचीत हुई।
- अमेरिका में 1932 में पहली बार चलती ट्रेन से रेडियो प्रसारण किया गया।
- इराक ने 1959 में बगदाद समझौते से खुद को अलग कर लिया।
- मोराकोई देसाई 1977 में भारत के चौथे प्रधानमंत्री बने और उन्होंने केन्द्र में पहली बार गैर-कांग्रेसी सरकार बनायी।
- भारतीय सेना ने 1990 में श्रीलंका छोड़कर स्वदेश वापसी की।
- एजर वीजमैन 1993 में इजरायल के राष्ट्रपति चुने गये।
- पी.एन. भगवत (भारत) 1999 में लगातार दूसरे कार्यकाल के लिए संयुक्त राष्ट्र मानवाधिकार समिति के उपाध्यक्ष चयनित।
- तपेदिक (क्षयरोग) की रोकथाम के लिए लोगों में जागरूकता बढ़ाने और इसके नियंत्रण के प्रयासों को जारी रखने के लिए 2003 से दुनिया भर में आज के दिन को विश्व क्षय रोग दिवस मनाया गया।
- ऑस्ट्रेलिया के मैथ्यू हेडन ने 2007 में विश्वकप का सबसे तेज शतक बनाया।
- भूटान 2008 में लोकतांत्रिक देश बना।

### 24 मार्च को जन्मे व्यक्ति

- संगीतकार और कवि मुथुस्वामी दीक्षित का 1775 में जन्म हुआ।
- प्रसिद्ध भारतीय राजनेता और अधिवक्ता सत्येन्द्र प्रसन्न सिन्हा का 1863 में जन्म हुआ।
- भारत के प्रसिद्ध साहित्यकार तथा राष्ट्रसेवी हरिभाऊ उपाध्याय का 1892 में जन्म हुआ।
- अमेरिकी फुटबॉल प्लेयर पेयटन मैनिंग का 1976 में जन्म हुआ।
- बॉलीवुड स्टार इमरान हाशमी का 1979 में जन्म हुआ।
- भारतीय हॉकी खिलाड़ी एंड्रियन डिब्बूजा का 1984 में जन्म हुआ।

### 24 मार्च को हुए निधन

- अब्बासी खलीफा हारुन अल रशीद का 809 में निधन हुआ।
- सन 1953 में ब्रिटेन की महारानी की दादी महारानी मैरी का सोते हुए निधन हो गया।
- इंग्लैण्ड की महारानी महारानी एलिज़ाबेथ प्रथम 1603 में निधन हुआ।

# हमारी सोच से आगे महिलाएं, वैचारिकता बदलने की दरकार



— संजीव मल्लिक

निश्चित तौर पर भारत में महिलाओं की मुक्ति तथा सशक्तिकरण का प्रश्न स्वतंत्रता एवं भारत की मुक्ति के साथ अनिवार्य रूप से जुड़ गया है। निश्चित तौर पर हर रात की सुबह लेती है, और सुबह पगकदार और उजाले से भरपूर होती है। स्वतंत्र काल से जुड़ी हुई महिला सशक्तिकरण की यात्रा आज तक अनवरत जारी है। अब महिलाओं को कमजोर या असक्त समझने की गूल मत करिए और अपने विचारों को नयेपन की खिड़की से ताजी हवा दीजिए, महिलाओं को सुविधाएं मिले या ना मिले अधिकार मिले या ना मिले वे अपने प्रयासों से समाज में धीरे-धीरे अपना अहम स्थान बनाते जा रही हैं।

आज भी महिलाएं सामाजिक राजनीतिक आर्थिक एवं सांस्कृतिक सभी मोर्चों और सवालों पर पुरुषों के समकक्ष संघर्ष करती नजर आ रही हैं। आज राष्ट्र निर्माण में नारी अपनी भूमिका से न केवल परिचित हैं बल्कि उसकी गंभीर जिम्मेदारी का निर्वाहन करने के लिए भी तत्पर व सक्षम हैं। वर्तमान में भारत विश्व की सबसे तेजी से बढ़ती हुई अर्थव्यवस्थाओं में से एक है। यह भारत विकास की दर आज बड़ी से बड़ी वैश्विक शक्ति से टकर लेने की जद पर है। विकास की गाथा में देश की आधी आबादी यानी महिलाओं की भूमिका बढ़ती जा रही है। अब अनेक सामाजिक आर्थिक विसंगतियों के बावजूद आज हर मोर्चे पर महिलाएं जाते हैं और वे फुल वोल्यूम में बज रहे हैं। उनके सामने विकास के संघर्ष के

बाद हासिल हुआ है, प्राचीन काल में अपाला तथा गोसा जैसी विदुषी महिलाओं ने अपनी कीर्ति पताका फैलाई थी, भारतीय समाज में उन्हें सम्मान और बराबरी का दर्जा दिया गया है, परंतु मध्यकाल में भारत अपनी संकुचित एवं संकट दृष्टि का शिकार हो गया था। महिलाओं को घर की चारदीवारी में क्या होना पड़ा था। इसी के साथ कैद हो गई थी उनकी योग्यता, ऊर्जा, शक्ति, आकांक्षाएं और व्यक्तित्व विकास की संभावनाएं। भारत एवं भारत के बाहर विदेशों में भारतीय मूल की ऐसे सैकड़ों महिलाएं हैं जिन्होंने भारत देश का नाम रोशन किया है उनके नाम की सूची बड़ी लंबी है उनका उल्लेख न करते हुए समग्र रूप से उनका नमन करते हुए यह बताना चाहूंगा कि महिलाएं निरंतर उच्च पदों पर आसीन हो रही हैं इन सब के साथ सबसे पुराने

बजट तथा घर के अर्थशास्त्र को संभालने की भूमिका का भी कुशलतापूर्वक सदियों से प्रबंधन करती आ रही हैं। इसके साथ ही वे अपनी शैक्षणिक योग्यता में निरंतर सुधार कर रही हैं जनसंख्या गणना के आंकड़े भी इसकी पुष्टि करते हैं। महिलाएं जहां शिक्षा, प्रशासन, मेडिकल क्षेत्र, इंजीनियरिंग, स्पेस रिसर्च, विज्ञान टेक्नोलॉजी और उद्यानिकी, एग्रीकल्चर, सेरीकल्चर और तमाम क्षेत्रों में असाधारण रूप से शिक्षा प्राप्त कर प्रगति कर रही हैं और उच्च पदस्थ होकर कार्यों का कुशलता से संपादन कर रही हैं। अब सामाजिक कुरीतियों के विरोध में समाज को आगाह करने और उसका विरोध करने में भी महिलाएं पीछे नहीं हैं, फिर चाहे वह शनि सिंगनापुर हाजी अली दरगाह या तीन तलाक के मामले में इनकी सजगता ने सामाजिक परिवर्तन लाया है। सरकार भी इनकी इस भूमिका को स्वीकार करते हुए थल जल और वायु सेना में युद्धक की भूमिका में इनकी नियुक्ति कर रही है। हम यदि राजनीतिक क्षेत्र की चर्चा करें तो पंचायती सतरों पर महिला प्रधानों ने गंभीर परिवर्तन के प्रयास किए, किंतु हमें यहां हमेशा स्मरण रखना चाहिए कि देश के आर्थिक विकास में अभी भी महिलाओं को वह भागीदारी व सम्मान नहीं मिल पा रहा है जिसके लिए वह पूर्णरूपेण हकदार हैं। अंतर्राष्ट्रीय श्रम संगठन ने अपनी एक रिपोर्ट में बताया की

## शरित्सयत - बढ़ता राजस्थान

नमस्कार मित्रों! राजस्थान पुलिस में जांबाज अधिकारियों का जिक्र चल रहा हो और गिरधारी लाल शर्मा का जिक्र ना चले ये असंभव है। दमदार और सशक्त भूमिका में खाकी के इकबाल को बुलंद करने वाले शानदार अधिकारी के रूप में इन्हें देखा जाता हैं। इनके साथ काम करने वाले कर्मचारी व अधिकारी अपना सोभाग्य समझते हैं। एक मजबूत कोतवाल के रूप में अलवर कोतवाली पदस्थपना के दौरान इनको बेहद शानदार कार्यशैली देखने को मिली। अपराधियों के लिए भय व आमजन के लिए विश्वास के पुलिस स्लोगन को संरक्षित करने वाले अधिकारी हैं। अलवर शहर कोतवाल रहते हुए ही

पदोन्नत होकर डिप्टी एसपी बन गए थे। अलवर रहकर बड़े-बड़े बदमाशों की सिट्ठी पिट्ठी गुम की थी। अनेकों मामले व ब्लाइंड केस का खुलासा कर अपराधियों को उनके सही ठिकाने पहुँचाया। अलवर के बाद चुरू व सीकर में बदमाशों को बताया कि खाकी के इकबाल मे कितनी ताकत है। मुझे इनकी कही एक बात आज भी याद है इन्होंने कहा कि रूपक जी मेरा सिद्धान्त है कि अपराधी एक बानगी पुलिस की पकड़ से छूट भी जाए तो कोई खास बात नहीं वो तो आज नहीं तो कल अपनी आदतों से पुलिस के हथ्थे चढ़ ही जाएगा लेकिन कोई बेकसूर पकड़ में ना आ जाए। मैं सत्युत करता हूँ इसानियत के धर्म को



श्री गिरधारी लाल शर्मा ( एंड्रेशनल एसपी )

परायणता पर उकरने वाले इस व्यक्तित्व का। सच मे हर काम यदि ये समझ कर किया जाए कि ईश्वर देख रहा है हमसे गलतियां होने की गुंजाइश ना के बराबर हो जाती है। टीम बढ़ता राजस्थान इनके उज्ज्वल भविष्य की कामना करती है।

रूपक शर्मा

## 2025\_078 a बढ़ता राजस्थान

|   |   |   |   |   |   |   |   |   |
|---|---|---|---|---|---|---|---|---|
| 8 | 2 |   | 1 | 6 |   | 4 |   |   |
| 3 | 1 |   |   | 4 |   |   |   | 8 |
|   |   | 6 | 4 |   | 3 | 2 |   | 1 |
| 2 | 9 |   |   |   | 6 | 7 | 5 |   |
|   |   |   | 5 |   | 8 | 3 | 6 |   |
| 5 |   | 6 |   |   |   |   |   | 1 |
|   |   | 3 | 6 |   |   | 1 |   |   |
| 9 | 8 | 1 |   |   | 3 | 2 | 4 | 6 |
| 6 | 5 | 2 |   |   |   | 9 |   |   |

Sudoku

|   |   |   |   |   |   |   |   |   |
|---|---|---|---|---|---|---|---|---|
| 3 | 2 | 6 | 5 | 9 | 1 | 7 | 8 | 4 |
| 4 | 5 | 8 | 2 | 7 | 6 | 9 | 3 | 1 |
| 7 | 1 | 9 | 3 | 4 | 8 | 6 | 5 | 2 |
| 9 | 3 | 1 | 4 | 6 | 5 | 2 | 7 | 8 |
| 8 | 6 | 2 | 9 | 3 | 7 | 1 | 4 | 5 |
| 5 | 4 | 7 | 1 | 8 | 2 | 3 | 9 | 6 |
| 2 | 9 | 3 | 8 | 1 | 4 | 5 | 6 | 7 |
| 1 | 7 | 4 | 6 | 5 | 3 | 8 | 2 | 9 |
| 6 | 8 | 5 | 7 | 2 | 9 | 4 | 1 | 3 |

### कैसे खेलें

वर्ग को 1 से 9 तक अंकों से ऐसे भरें कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आएँ। कोई अंक दुबारा नहीं आए।

### आज का राशिफल

हमारे अनुभवी ज्योतिषियों की टीम के अनुसार आप चाई विधिग लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे रुक रहे हैं और दूसरी तरफ, आपको किस बातों से सावधान रहना चाहिए। हम न सिर्फ हमारे काल में और जलिल वृत्तों को सुनघाटी वस्तुसकलक ऊर्जा को महसूस करेंगे, बल्कि पारंपरिक संकेतों में भी, जहां यह स्वाभाविक रूप से संचार और बातावनी में लाभ प्रदान करेंगे।



मे़ष

मानसिक व्यग्रता को दूर करने के लिए आध्यात्मिकता, योग का सहारा लें। महिला और पानी से बचकर रहें। अभ्यास के लिए समय मध्यम है। आज आप को ज्यादा संवेदनशील एवं भावुकता भरे विचार आएंगे।



वृ़ष

महिलाओं के बारे में विशेष ध्यान रखें। वाणी एवं व्यवहार में सावधानी बरतें। विदेश से कोई समाचार मिल सकता है। कानूनी बातों का निर्णय सोच-समझकर करें। आज घर, परिवार एवं व्यापार जैसे तमाम क्षेत्रों में आको लाभ होगा।



मि़थुन

आज आपको काफी संवेदनशीलता का अनुभव होगा। इस कारण किसी के द्वारा आपको भावना को ठेस पहुंच सकती है। आज आपको मां की बीमारी की चिंता होगी। पकान या जमीन के दस्तावेजी काम आज न करें।



कर्क

काम का बोझ ज्यादा रहेगा। नए काम की शुरुआत न करें। शारीरिक स्वास्थ्य बिगड़ेगा। मन बेचैन एवं चिंतित रहेगा। वाणी पर संयम रखें। आज आपका दिन शुभ है। व्यापार बढ़ाने को लेकर आपके प्रयास रंग लाएंगे। कृमिश्रण, ब्याज से आपकी आय में वृद्धि होगी।



सिंह

मित्रों के साथ आनंददायक प्रवास होगा, तो दाम्पत्यजीवन में भी आप ज्यादा निकटता बना सकेंगे। धनप्राप्ति के लिए भी शुभ समय है। अविवाहितों को जीवनसाथी की तलाश में सफलता मिलेगी।



कन्या

आज आप के लिए नौकरी में पदोन्नति के योग हैं। आप पर अधिकारियों की कृपा दृष्टि रहेगी। परिवार में उत्सव और उल्लास का माहौल बना रहेगा। मन में भावनात्मकता बढ़ेगी। मां की ओर से फायदा होगा।



तुला

आज रिश्तेदार एवं मित्रों के साथ मुलाकात से आप आनंद का अनुभव करेंगे। आपको पहले थोड़ी मुसीबत हो सकती है, आपके जेबरी काम भी शुरूआती क्लिब के बाद आसानी से पूरे होने पर शांति का अहसास करेंगे।



वृश्चिक

प्रवास, सुंदर भोजन एवं प्रियजन के साथ से आप रोमांचित रहेंगे। पत्नी के संग से मन प्रसन्न रहेगा। आज आपको कोर्ट-चकदरी से जुड़े मामलों के लेकर सावधानी बरतने की सलाह दी जाती है। आज मन भावनाओं से व्यथित रहेगा।



धनु

अनुकूल वातावरण रहेगा और साथियों का सहयोग मिलेगा। आज आप प्यार एवं भावना के प्रवाह में रहेंगे। दोस्त, स्वजनों और रिश्तेदारों की ओर से कोई उपहार मिल सकता है। आप उनके साथ अपना दिन खुशी में गुजार सकेंगे।



मकर

दूसरों की ओर से चिंता कम होगी। इस कारण आप का मन खुश रहेगा। परिजनों या दोस्तों के साथ अच्छे भोजन का अवसर मिलेगा। कोई आकस्मिक यात्रा हो सकती है। आर्थिक मामलों से संबंधित व्यवस्था कर सकेंगे।



कुंभ

अधिकारियों का रवैया नकारात्मक रहेगा। विरोधियों के साथ वाद-विवाद न करें। संतान से मतभेद हो सकते हैं। यात्रा की संभावना है। धनखर्च होगा। कार्य सफलता में क्लिब होने के कारण निराशा का अनुभव होगा।



मीन

जमीन-जायदाद के दस्तावेजी काम कर सकेंगे। आपका आज का दिन प्रतिकूलताओं एवं अनुकूलताओं से भरा होगा। लेखन-साहित्य से जुड़े काम कर सकेंगे। हालांकि, व्यवसायिक स्थल पर प्रतिकूल परिस्थिति रहेगी। काम समय से पूरा नहीं होगा।

हर किसान को बनवाना अनिवार्य होगा फॉर्मर आईडी कार्ड जिला कलक्टर ने की फॉर्मर रजिस्ट्री शिविरों में पहुंचकर फॉर्मर आईडी बनवाने की अपील

बढ़ता राजस्थान

सवाईमाधोपुर ( राकेश शर्मा ) । किसानों को डिजिटल रूप से सशक्त बनाकर उन्हें जन कल्याणकारी योजनाओं से लाभान्वित करवाने के लिए फार्मर रजिस्ट्री एग्रीस्टैक परियोजना शुरू की गई है। जिसके तहत जिले में तहसील बार शिविरों का आयोजन कर किसानों की फॉर्मर आईडी बनाई जा रही है। जिला कलक्टर शुभम चौधरी ने बताया कि फार्मर रजिस्ट्री एग्रीस्टैक परियोजना के तहत प्रत्येक किसान का रजिस्ट्रेशन कर किसान को 11 अंकों की विशिष्ट किसान आईडी आवंटित कर किसानों को डिजिटल पहचान प्रदान की जा रही है। जो भविष्य में किसान सम्मान निधि, कृषि ऋण, फसल बीमा, फसल सर्वे, स्वामित्व हस्तांतरण, किसान क्रेडिट कार्ड, न्यूनतम समर्थन मुल्य व अन्य ऋण का लाभ प्राप्त करने के लिए आवश्यक होगी। सभी किसानों के लिए फार्मर रजिस्ट्री शिविरों में पंजीयन करवाना अनिवार्य हैं। जिला कलक्टर ने कृषकों को अधिकाधिक शिविरों में पहुंच कर अपनी आईडी बनवाने की अपील की। उन्होंने ने बताया कि जिन ग्राम पंचायतों में शिविरों का आयोजन किया जा चुका है वहां जो किसान पंजीयन करवाने से वंचित रह गए है वह संबंधित पटवारी से सम्पर्क कर अपना रजिस्ट्रेशन करवा सकते है। यूनिक आईडी के बिना किसानों को किसान सम्मान निधि व फसल बीमा आदि योजनाओं का लाभ नहीं मिल सकेगा।

फोलोअप शिविर आज से

तहसीलदार नीरू सिंह ने बताया कि तहसील क्षेत्र सवाईमाधोपुर की जिन ग्राम पंचायतो में फार्मर रजिस्ट्री कैम्पो का आयोजन किया जा चुका है , उनमे किसी कारणवश किसान द्वारा अपना रजिस्ट्रीकरण नही करवाया हैं । उन किसानों के रजिस्ट्रेशन के लिए 24 मार्च से 31 मार्च तक प्रातः 9-30 से सांय 6 बजे तक तहसील कार्यालय सवाईमाधोपुर में फॉर्मर रजिस्ट्री का आयोजन किया जाएगा। रजिस्ट्रेशन से वंचित रहे किसान किसी भी दिवस में स्वयं का आधार कार्ड, जमाबन्दी एवं आधार से लिंक मोबाइल को साथ मे लाकर अपना रजिस्ट्रेशन कर सकते हैं।

आदिनाथ जन्मकल्याणक महामहोत्सव मनाया धूमधाम से महोत्सव को लेकर निकाली प्रभात फेरी

बढ़ता राजस्थान

निवाई ( का.स. )। सकल दिगंबर जैन समाज के तत्वावधान में आर्थिका श्रुतमति, सुबोधमति एवं विशेषमति माताजी के सानिध्य में जैन धर्म के प्रथम तीर्थंकर आदिनाथ भगवान का जन्मकल्याण महामहोत्सव बड़े धूमधाम से मनाया गया। विज्ञातीर्थ कमेटी के अध्यक्ष सुनील भाणजा एवं हितेश छाबड़ा ने बताया की रविवार को निवाई के सभी जिनालयों में आदिनाथ भगवान का जन्मकल्याणक धूमधाम से मनाया गया। कार्यक्रम की शुरुआत प्रातः कालीन बेला में प्रभात फेरी निकाली गई। जिसमें आचार्य शांतिसागर पाठशाला के छोटे बच्चों ने जैन धर्म की ध्वजाएं लेकर भगवान आदिनाथ के जयकारे लगाते हुए एवं जैन समाज के सभी युवा एवं महिला-पुरुषों द्वारा प्रभात फेरी निकाली। विमल जौला ने बताया कि प्रभात फेरी श्री शांतिनाथ दिगंबर जैन अग्रवाल से रवाना होकर भगवान महावीर मार्ग, श्री दिगंबर बड़ा मंदिर होते हुए नैसियां मंदिर पहुंचीं। जहां पर सभी गुरु भक्तों ने माताजी से आशीर्वाद लिया। उसके पश्चात भगवान आदिनाथ का अभिषेक, शांतिधारा एवं ऋषभदेव समवशरण मंडल विधान की पूजा, नवदेवता पूजा, भक्तमर पूजा, देवशास्त्र गुरु पूजा व भगवान आदिनाथ पूजा की गई। उसके बाद माताजी ने धर्म सभा को संबोधित किया। नवल टोंगा व योगेंद्र सिंघल ने बताया कि ऋषभदेव भगवान का जन्मकल्याणक महामहोत्सव संपूर्ण विश्व में धर्म प्रभावना के साथ बहुत ही धूमधाम से मनाया गया।

आदिनाथ जयन्ती पर निकली भव्य शोभायात्रा शहरवासियो ने पुष्पवर्षा कर किया स्वागत, प्रथम तीर्थंकर आदिनाथ भगवान के जयकारो से गुंजा शहर

बढ़ता राजस्थान

मालपुरा ( कृष्णचन्द्र विजय ) । सकल जैन समाज के तत्वावधान में रविवार को प्रथम तीर्थंकर भगवान आदिनाथ की जयन्ती पर शोभा यात्रा सहित अन्य कई धार्मिक कार्यक्रमो का आयोजन हुआ। आदिनाथ भगवान के मन्दिर से बेण्डबाजो के साथ भव्य एवं विशाल जुलुस रवानाहुआ। जुलुस में महिला बेण्डवान का दल आकर्षण का केन्द्र रहा। जुलुस शहर के सभी मुख्य बाजारो से होकर वापस आदिनाथ भगवान के मन्दिर पहुंचा। जुलुस का शहर में अनेक स्थानो पर पुष्पवर्षा कर स्वागत किया गया। जुलुस में शामिल सकल जैन समाज के बंधुओं ने सम्पूर्ण शहर को आदिनाथ भगवान के जयकारो से गुंजायमान किया। आदिनाथ जयन्ती की पूर्व संंध्या पर शहर में वरघोड़ा जुलुस निकाला गया। यह जुलुस शहर के सभी बाजारो व मार्गों से होकर मन्दिर पहुंचा।

रक्तदान शिविर का पालिकाध्यक्ष ने किया शुभारम्भ जलदाय मंत्री कन्हैयालाल चौधरी ने रक्तदान दाताओं का बढ़ाया हौसला

मालपुरा ( कृष्णचन्द्र विजय ) । मानव मित्र मंडल सेवा संस्थान मालपुरा के तत्वावधान में अमर शहिद भगत सिंह, राजगुरु व सुखदेव के शहिद दिवस पर तृतीय विशाल रक्तदान शिविर का आयोजन किया। रविवार को अदालत परिसर में आयोजित शिविर का नगरपालिका अध्यक्ष सोनिया मनीष सोनी ने दीप प्रज्जलवित कर शुभारम्भ किया।

ज्ञानचन्द जैन होमें भारत परिषद के आगामी अध्यक्ष, रामजीलाल बैरवा सचिव व सुनील परतानी होमें वित्त सचिव

मालपुरा ( कृष्णचन्द्र विजय ) । भारत विकास परिषद शाखा मालपुरा की वर्ष 2025-26 के लिए सर्वसम्मति से नवीन कार्यकारिणी का गठन किया गया।परिषद प्रवक्ता दिनेश विजय ने बताया कि परिषद की आवश्यक बैठक आयोजित हुई। बैठक में ताराकान्त पाठक ने आगामी अध्यक्ष पद के लिए सेवानिवृत्त लेखाकार ज्ञानचन्द जैन के

नाम का प्रस्ताव रखा। बैठक में मौजूद अध्यक्ष रामजीलाल शर्मा सहित अन्य सभी सदस्यो ने इस प्रस्ताव का सर्वसम्मति से अनुमोदन किया। वहीं परिषद की नवीन कार्यकारिणी का गठन किया गया। जिसमें परिषद सचिव के लिए रामजीलाल बैरवा तथा वित्त सचिव के लिए सुनील परतानी के नाम का अनुमोदन किया गया। बैठक में मौजूद सदस्यो ने नए पदाधिकारियो का मालाएं पहना कर स्वागत किया। वहीं नए अध्यक्ष

ज्ञानचन्द जैन ने विश्वास दिलाते हुए कहा कि परिषद की रसमरा का निर्वहन करते हुए सभी सदस्यो की राय व साथ लेकर सेवा कार्य का संकल्प लिया। बैठक में रामजीलाल शर्मा, ताराकान्त पाठक, त्रिलोक विजय, शशिकान्त पाठक, अरविन्द टेलर, डा. राजकुमार गुप्ता, सेवानिवृत्त वैद्य कृष्णगोपाल शर्मा, जयनारायण जाट, महिला प्रमुख नेहा विजय, मोतीलाल कारवाल सहित अन्य सभी सदस्य मौजूद रहे।

बताया कि शिविर में रक्तदान प्रदान कर व दुपट्टा औड़ा कर सम्मान किया गया। रैगर ने



बताया कि शिविर में रक्तदान प्रदान कर व दुपट्टा औड़ा कर सम्मान किया गया।

बताया कि शिविर में रक्तदान प्रदान कर व दुपट्टा औड़ा कर सम्मान किया गया।

स्वर्णकार समाज की मेहनत व कार्य के प्रति समर्पण से प्रेरणा लेने की आवश्यकता : जलदाय मंत्री कन्हैयालाल चौधरी श्री मेढ़ क्षत्रिय स्वर्णकार समाज व ज्वैलर्स एसोशियसन की जिला कार्यकारिणी का हुआ दायित्व भार ग्रहण समारोह

बढ़ता राजस्थान

मालपुरा ( कृष्णचन्द्र विजय ) । प्रदेश के जलदाय मंत्री एवं क्षेत्रीय विधायक कन्हैयालाल चौधरी ने कहा है कि स्वर्णकार समाज की कार्य के प्रति कड़ी मेहनत व समर्पण से अन्य समाज को प्रेरणा लेने की आवश्यकता है। जलदाय मंत्री रविवार को महेश सेवा सदन में श्री मेढ़ क्षत्रिय स्वर्णकार समाज एवं ज्वैलर्स एसोशियसन की जिला कार्यकारिणी का दायित्व भार ग्रहण समारोह को मुख्य अतिथि के रूप में सम्बोधित कर रहे थे। इस अवसर पर जलदाय मंत्री चौधरी ने कहा कि स्वर्णकार समाज मेहतकश समाज है। अन्य समाज के लोगो को स्वर्णकार समाज से सीख लेकर मेहनत करने की प्रेरणा लेनी चाहिए। चौधरी ने कहा कि स्वर्णकार समाज अपने आप में बहुत बड़ा समाज है। स्वर्णकार समाज के लोग प्रदेश के गांव गांव ढाणी ढाणी शहर में रहकर अपनी कड़ी मेहनत कर अपने परिवार का पालन पोषण करने के साथ साथ स्वर्णकार समाज की पहचान



कायम रखे हुए है। चौधरी ने कहा कि मंच द्वारा समाज की व्यास समस्याओं को रखा है। उन्होंने आश्वासन दिया कि समाज की ओर से बताई गई समस्याओं को मुख्यमंत्री भजनलाल शर्मा के सामने

रख कर समाधान करवाने का प्रयास किया जाएगा। एसोशियसन के प्रधान संस्थापक हंसराज कडेल ने कहा कि स्वर्णकार समाज अपने कार्य को पूर्ण ईमानदारी से करता आ रहा है। ज्वैलर्स

एसोशियसन के प्रदेशाध्यक्ष रमेश कडेल ने मांग रखते हुए कहा कि प्रदेश के हर क्षेत्र में निवास करने वाले समाज के मतदाता सरकार को बनाने में अपनी महत्वपूर्ण भूमिका निभाता आ रहा है।

फिर भी समाज को राजनैतिक दृष्टि से विशेष तवज्जो नहीं दी जाती। उन्होंने मांग करते हुए कहा कि समाज को विधायक सांसद का टिकिट नहीं चाहिए लेकिन सरकार की ओर से समाज को संरक्षण प्रदान करने के लिए स्वर्णकार कला बोर्ड का गठन कर समाज के किसी भी व्यक्ति को इसका अध्यक्ष बनाया जाए। समारोह को पालिकाध्यक्ष सोनिया मनीष सोनी, भाजपा शहर मंडल अध्यक्ष जितेन्द्र मेन्दवास्या, किशनलाल सोनी, राजकुमार सोनी, गणपतलाल, राजकुमार सहित अन्य समाज के पदाधिकारियो ने सम्बोधित किया। समारोह के दौरान श्री मेढ़ क्षत्रिय स्वर्णकार समाज एवं ज्वैलर्स एसोशियसन के जिलाध्यक्ष रामप्रसाद तूणगर, जयवर्धन सोनी, अक्षय सोनी सहित सम्पूर्ण जिला कार्यकारिणी को पदभार ग्रहण करवाया गया। सभी अतिथियो का श्री मेढ़ स्वर्णकार समाजम मालपुरा सहित ज्वैलर्स एसोशियसन मालपुरा की ओर स्वागत सम्मान किया गया। समारोह का सफल संचालन कैलाश सोनी बृजलालनगर, सत्यनारायण सोनी व देवीशंकर सोनी ने संयुक्त रूप से किया।

ईईएन के खिलाफ महिला अधिकारी ने दर्ज कराया रेप का मामला

बढ़ता राजस्थान

सवाईमाधोपुर ( राकेश शर्मा ) । रसद विभाग में प्रवर्तन अधिकारी के पद पर कार्यरत एक महिला अधिकारी ने सार्वजनिक निर्माण विभाग के सहायक अभियंता के खिलाफ बलात्कार, गर्भपात कराने सहित मारपीट करने का मामला जिले के एक थाने में दर्ज कराया है। इसमें बताया कि वह तथा आरोपी अरविंद मीना वर्ष 2022 में सवाईमाधोपुर जिले में ही कार्यरत थे। अरविंद से उनकी दोस्ती फेसबुक के जरिए हुई। महिला अफसर ने बताया कि उसका अपने पति से तलाक का मुकदमा चल रहा था। इस पर अरविंद ने कहा कि वह उसका तलाक करवा देगा और शादी कर लेगा। शादी का प्रलोभन देकर कई बार शारीरिक संबंध बनाए। इस दौरान आरोपी ने जयपुर,

लालसोट सहित विभिन्न जगहों पर बुलाकर उसे डरा धमका कर शारीरिक शोषण किया। साथ ही दो बार जबरदस्ती गर्भपात करवाया।

आरोपी के भाई नेभी किया रेप : इस दौरान आरोपी के भाई ने भी प्रताड़ित किया और भाई से दूर रहने को कहा। साथ ही उसने भी विश्वास में लेकर बलात्कार किया। महिला अफसर का आरोप है कि 11 नवम्बर 2024 को आरोपी ने उसके साथ जयपुर में मारपीट की। इस दौरान वह उसे लहलुहान हालत में उसे अस्पताल में भर्ती करवाया। वह इन कृत्यों के कारण सदमे में चली गई और रिपोर्ट नहीं करवा सकी। महिला अफसर ने आरोपी के खिलाफ रिपोर्ट देकर सख्त कार्रवाई की मांग की है।

शहीदी दिवस पर रक्तदान शिविर का हुआ आयोजन, 65 रक्तवीरों ने किया रक्तदान

बढ़ता राजस्थान

निवाई ( का.स. )। शहीद दिवस के अवसर पर जीवनदाता फाउंडेशन एवं जगदम्बा फाउंडेशन निवाई व निफा के संयुक्त तत्वाधान में रक्तदान शिविर आयोजित किया गया। पालिका अध्यक्ष दिलीप इसरानी,श्याम मित्र मंडल अध्यक्ष रवि अग्रवाल,सर्वेश द्विवेदी,पूर्व सरपंच मुरली मीणा मुंडिया,रामसहाय मीणा किवाड़ा ने फीता काटकर एवं शहीदों की प्रतिमा पर माल्यार्पण व दीप प्रज्वलित कर किया रक्तदान शिविर का शुभारंभ। रक्तदाता जीवनदाता फाउंडेशन के मनीष मीणा ने जानकारी देते हुए बताया कि श्याम मन्दिर में इंटरनेशनल अभियान ‘संवेदना 2’ के अंतर्गत ग्यारहवें रक्तदान शिविर का आयोजन किया गया। मुख्य अतिथि पालिका अध्यक्ष दिलीप इसरानी ने कहा रक्तदान करना पुण्य का काम है जीवन मे हर व्यक्ति को समय समय पर रक्तदान अवश्य करना चाहिए।मनीष मीणा ने कहा कि देश के वीर शहीदों



भगतसिंह,सुखदेव,राजगुरु के 94 वें शहादत दिवस पर हमारी टीम द्वारा रक्तदान 65 रक्तदाताओं ने रक्तदान किया,जिनको प्रमाण पत्र एवं मेडल देकर सम्मानित किया गया।

पथारे अतिथियों का माल्यार्पण कर एवं साफा पहनाकर स्वागत किया गया। रक्तदान करने वालो में काफी उत्साह देखा

गया। इस दौरान डॉक्टर ओम नारायण मीणा,डॉक्टर महेंद्र कुमार जैन, वरिष्ठ कम्पाउंडर लक्ष्मी नारायण मीणा,डॉ.आकांशा तंवर,डॉ. रामजीलाल बैरवा,डॉ. अवधेश जैन,पूर्व पार्षद आलोक मीणा,दुर्गा लाल,घनश्याम बरथल,युगल किशोर,राकेश, रामेश्वर,चंद्राश, कुलदीप, सोनू,विष्णु,हेमराज,बाबू सहित टीम के कई सदस्य मौजूद रहे।



गोपाल लाल जाट होंगे शिक्षक संघ प्रगतिशील के नए अध्यक्ष

मंत्री पद पर लगातार दसवीं बार राजेन्द्र मोली को सौपा गया पदभार

बढ़ता राजस्थान

मालपुरा ( कृष्णचन्द्र विजय ) । राजस्थान शिक्षक संघ प्रगतिशील की मालपुरा ब्लाक कार्यकारिणी के गठन के लिए रविवार को एमपीएस शिक्षण संस्थान बृजलालनगर में आवश्यक बैठक सम्पन्न हुई। बैठक में चुनाव प्रभारी के रूप में महासंघ जिलाध्यक्ष एवं कार्यकारी प्रदेशाध्यक्ष जसवंत सिंह नरूका, न्यायिक संरक्षक सत्यनारायण शर्मा, चुनाव

पर्यवक्षक व जिलाध्यक्ष धनराज सिंह , राजाराम जाट ब्लाक अध्यक्ष टोंक मौजुद रहे। बैठक में सर्वसम्मति से संघ की मालपुरा की नवीन ब्लाक कार्यकारिणी का गठन किया गया। जिसमें संरक्षक रामनारायण चौधरी, गोपाललाल जाट ब्लाक अध्यक्ष, रामेश वरलाल जाट सभाध्यक्ष, व महामंत्री पद लगातार दसवीं बार राजेन्द्र माली को मनोनीत किया गया। बैठक में मौजूद संघ के सदस्य शिक्षको ने संघ के नए पदाधिकारियो का स्वागत सम्मान किया।

## विधायक कालीचरण सराफ ने दिया सात दिन के भीतर अतिक्रमण हटाने का दिया आश्वासन



बढ़ता राजस्थान

**जयपुर ( का.स. )।** टोंक रोड स्थित गोकुल वाटिका कॉलोनी के प्रवेश मार्ग पर अतिक्रमण हटाने को लेकर आयोजित जनसुनवाई में क्षेत्रीय विधायक कालीचरण सराफ ने एक सप्ताह के भीतर इस अतिक्रमण को हटाने का आश्वासन दिया। सराफ ने कॉलोनी वासियों के सामने नगर निगम और जेडीए के अधिकारियों से संपर्क कर उन्हें सप्ताह भर के भीतर इस समस्या को दूर करने के लिए कहा। जनसुनवाई के दौरान सराफ ने विधायक कोटे से कॉलोनी में सीसीटीवी कैमरे लगाने की भी घोषणा की। कॉलोनी वासियों ने बताया कि टोंक रोड से कॉलोनी की ओर जाने वाला मुख्य रास्ता अतिक्रमण से जस्त है, उन्होंने इन अतिक्रमणों की आड़ में नशाखोरी पनपने के साथ ही असामाजिक तत्वों के हर रोज यहां जमावड़ा लगने की जानकारी भी जनसुनवाई में विधायक को दी। कॉलोनी वासियों ने बताया कि शाम होते ही यहां असामाजिक तत्व आने शुरू होते जाते हैं, ऐसे में यहां से निकलना भी दूभर हो जाता है, पुलिस को शिकायतें करने पर भी समस्या से निजात नहीं मिलती। जनसुनवाई के दौरान कॉलोनी वासियों ने अपना परिचय दिया और विधायक को विभिन्न समस्याओं से अवगत करवाया।

## डॉ. राजेन्द्र कुमार कसाना की पदोन्नति सहायक आचार्य से बने सह आचार्य



बढ़ता राजस्थान

**जयपुर ( बाबू अंसारी )।** कोटपुतली ग्राम कल्याणपुरा खुर्द निवासी वरिष्ठ चिकित्सक डॉ. राजेन्द्र कुमार कसाना को राजकीय एएमएस मेडिकल कॉलेज, जयपुर में पदोन्नति मिली है। वे मेडिकल विभाग में सहायक आचार्य के पद पर कार्यरत थे, अब उन्हें सह आचार्य (एसोसिएट प्रोफेसर) बनाया गया है। डॉ. कसाना जनरल मेडिसिन क्षेत्र में विशेषज्ञ हैं और उनकी इस उपलब्धि से जयपुर में हर्ष की लहर है। पदोन्नति पर उन्हें नाथू सिंह गुर्जर (जिलाध्यक्ष, अखिल राजस्थान चिकित्सा विभाग निविदा/ठेका कर्मचारी संघ, राजस्थान, जयपुर), कपिल गुर्जर, अंकित गुर्जर, शंकर गुर्जर, सोनू गुर्जर, लोकेश गुर्जर, मनीष गुर्जर, गोलू गुर्जर, रामेश्वर, धर्मराज गुर्जर, केशव सहित कई लोगों ने शुभकामनाएं दीं। गौरतलब है कि डॉ. कसाना चिकित्सा क्षेत्र के साथ-साथ सामाजिक कार्यों में भी सक्रिय भूमिका निभाते हैं। उनकी इस सफलता से चिकित्सा जगत में खुशी की लहर है।

**सामाजिक न्याय एवं अधिकारिता मंत्री ने किया दिव्य कला मेले का अवलोकन, दिव्यांगों के साथ खेला क्रिकेट व बोसिया स्टाल्स से की खरीददारी**  
**जयपुर ( का.स. )।** दिव्यांग कलाकारों और उद्यमियों को मंच प्रदान करने के उद्देश्य से केंद्रीय सामाजिक न्याय एवं अधिकारिता मंत्रालय के दिव्यांगजन सशक्तिकरण विभाग और नेशनल दिव्यांगजन फाइनंस एण्ड डवलपमेंट कॉर्पोरेशन के तत्वावधान में उदयपुर में चल रहे दिव्य कला मेले का रविवार को प्रदेश के सामाजिक न्याय एवं अधिकारिता मंत्री श्री अविनाश गहलोत ने अवलोकन किया। मंत्री गहलोत रविवार को उदयपुर नगर निगम टाउनहॉल परिसर में आयोजित दिव्य कला मेले में पहुंचे। एनडीएफडीसी के अतिरिक्त महाप्रबंधक श्री राकेश अग्रवाल ने उनका स्वागत किया। केंद्रीय मंत्री ने मेले में देश भर से आए दिव्यांगजनों की ओर से लगाई गई स्टाल्स का अवलोकन किया। इस दौरान उन्होंने दिव्यांगजनों से संवाद कर उनका हौसला बढ़ाया। साथ ही स्टाल्स से कपड़े आदि भी खरीदे। मेला समन्वयक मनोज साहू ने बताया कि श्री गहलोत ने एक लाभार्थी को मोटराइज्ड ट्राई साइकिल का वितरण भी किया। मेले के अवलोकन के लिए पहुंचे मंत्री श्री गहलोत ने दिव्यांगजनों के लिए आयोजित हो रही खेल गतिविधियों में भी भाग लिया। उन्होंने ब्लांड क्रिकेट तथा बोसिया खेल में भाग लेकर दिव्यांगजनों की हौसला अफजाई की।

# पोकरण में जिला अधिकारियों की बैठक : पेयजल व विद्युत आपूर्ति व्यवस्था सुचारु रहे इसको लें सर्वोच्च प्राथमिकता में - केन्द्रीय संस्कृति एवं पर्यटन मंत्री आमजन को जन सुनवाई के माध्यम से दें राहत, पात्र लोगों को योजनाओं से करें लाभान्वित

**बढ़ता राजस्थान**  
**जयपुर ( का.स. )।** केन्द्रीय संस्कृति एवं पर्यटन मंत्री गजेन्द्रसिंह शेखावत ने गर्मी ऋतु को ध्यान में रखते हुए जलदाय एवं विद्युत विभाग के अधिकारियों को सख्त निर्देश दिये कि वे जैसलमेर जिले में पेयजल एवं विद्युत आपूर्ति व्यवस्था प्रबंधन को बेहतर करके लोगों को समय पर पीने का पानी उपलब्ध करावें एवं इस कार्य को सर्वोच्च प्राथमिकता दें। उन्होंने हिदायत दी कि पानी - बिजली आपूर्ति की व्यवस्था में किसी प्रकार की कोताही को बर्दास्त नहीं किया जायेगा। केन्द्रीय पर्यटन मंत्री शेखावत रविवार को जैसलमेर जिले की पंचायत समिति सांकड़ा मुख्यालय पोकरण के सभागार में जिला स्तरीय अधिकारियों की बैठक को संबोधित कर रहे थे।

**गर्मी में टीम भावना से कार्य कर लोगों को राहत देने का समय पर पिलावें पानी**  
बैठक में केन्द्रीय मंत्री श्री शेखावत ने जलदाय विभाग के अधिकारियों को निर्देश दिये कि वे 15 अप्रैल तक कटीजेसी प्लान के तहत जो भी कार्यवाही करती है वे कर दें एवं जितने भी नलकूप या हैण्डपम्प खोदने है उनको भी खुदवा दें। उन्होंने विद्युत एवं जलदाय विभाग के अभियन्ताओं को गर्मी

### बढ़ता राजस्थान

**जयपुर ( का.स. )।** मशहूर अभिनेत्री मन्नारा चोपड़ा, जो अपनी दमदार अदाकारी और आकर्षक पर्सनालिटी के लिए जानी जाती हैं, हाल ही में रामाज रिसोर्ट पहुंचीं, रामाज रिसोर्ट के ओनर सोहित टेलर ने मन्नारा चोपड़ा का भव्य स्वागत किया गया। मन्नारा, जो प्रियंका चोपड़ा की चचेरी बहन और बॉलीवुड की लोकप्रिय अभिनेत्री हैं, अपने फिल्मी करियर में कई यादगार किरदार निभाए हैं। उन्होंने 'जिंद' जैसी बॉलीवुड फिल्म में शानदार अभिनय किया और साउथ फिल्म इंडस्ट्री में भी अपनी पहचान बनाई है। जब वे रामाज रिसोर्ट पहुंचीं, तो रिसोर्ट के स्टाफ और वहां मौजूद मेहमानों में एक अलग ही उत्साह देखने को मिला। मन्नारा ने

यहां के लक्जरी रूम्स, मल्टी-कूचीन रेस्टोरेंट, स्विमिंग पूल और भव्य सेलिब्रेशन गार्डन का आनंद लिया और रिसोर्ट की मेहमाननवाजी की जमकर तारीफ की। उन्होंने अपने अनुभव को साझा करते हुए कहा, 'रामाज रिसोर्ट एक परफेक्ट डेस्टिनेशन है जहां सुकून, लक्जरी और प्रकृति का बेहतरीन मेल है। मुझे यहाँ का माहौल और मेहमाननवाजी बेहद पसंद आई' मन्नारा ने रिसोर्ट के खूबसूरत लोकेशन और हाई-क्लास सर्विस की तारीफ करते हुए इसे छुट्टियां बिताने और डेस्टिनेशन वेडिंग के लिए बेहतरीन जगह बताया। सेलेब्रिटीज़ की पहली पसंद बनता जा रहा यह रिसोर्ट डेस्टिनेशन वेडिंग, फैमिली गेट-टुगेदर्स और ग्रैंड इवेंट्स के लिए



भी बेस्ट चॉइस बन चुका है। अगर आप भी बॉलीवुड स्टार्स जैसी लक्जरी और आराम का अनुभव लेना चाहते हैं, तो रामाज

# जयपुर में आयोजित हुआ सम्मान समारोह होली मिलन, सेवानिवृत्ति, प्रतिभा एवं भामाशाह का सम्मान



बढ़ता राजस्थान

**जयपुर ( का.स. )।** विजयवर्गीय (वैश्य) राजसेवक परिषद, संगम, जयपुर द्वारा होली मिलन, सेवानिवृत्ति, प्रतिभा एवं भामाशाह का सम्मान समारोह संगम भवन, सेक्टर 26, प्रताप नगर, जयपुर में आयोजित किया गया। जैसा कि डॉ. शिवकुमार लुटेरी, अध्यक्ष ने बताया, इस समारोह में सेवा निवृत्त 15 सदस्यों, 80 वर्ष से अधिक आयु के 35



सदस्यों, सात प्रतिभावन छात्र-छात्राओं तथा विशिष्ट व्यक्तियों का सम्मान किया गया। सम्मानित व्यक्तियों में डॉ. अशोक गांधी (पुत्र श्री जवाहरलाल जी, न्यूरो सर्जन, एसएमएस यूनिट हेड), डॉ. मंजू (पत्नी श्री मनोज विजय, डेरी मैनेजर, गृह विभाग), डॉ. प्रीति विजय (पत्नी डॉ. रजत गुप्ता, एसोसिएट प्रोफेसर, जेके लोन जयपुर) शामिल हैं। इस समारोह में निम्नलिखित विशिष्ट व्यक्तियों ने अपनी उपस्थिति दर्ज कराई

राजेंद्र नारायणपुर, लखू लाल, राजीव (डीटीओ), उमानंद, रमाकांत खेड़ा (कल्याणपुर), डॉ. अशोक कुमार गांधी, डॉ. चांदमल, मुकेश, शिभू दयाल कुंडल, डॉ. रमिता, अशोक, महेश कैनावर, सेवाराम, नरेंद्र बसवा, मुरारी दुब्वी, रतनलाल राजगढ़, राजेश करनावर, श्यामलाल टहला, बनवारी लाल बांदीकुई, उमाकांत खेड़ा (कल्याणपुर), महेंद्र थाना राजगढ़, देवेन्द्र बांदीकुई आदि।

## सामूहिक अग्निहोत्र तथा महामृत्युंजय महायज्ञ का हुआ विशाल आयोजन

बढ़ता राजस्थान

**जयपुर ( का.स. )।** दिनांक 23 मार्च 2025 को त्रिवेणी नगर स्थित दाधीच पार्क में भोपाल से पधारी हुई आदरणीया संचालिका श्रीमती नल्लिनी माधव जी के मार्गदर्शन में सामूहिक संध्याकालीन अग्निहोत्र एवम् महामृत्युंजय महायज्ञ का विशाल आयोजन हुआ, जिसकी पूर्णाहुति बहुत ही रोचक तरीके से विधि विधान पूर्वक मंत्रोच्चार के साथ सम्पन्न हुयी। आदरणीया संचालिका महोदया द्वारा अपने उद्बोधन में त्रेता एवम् द्वापर युग में रचित महाभारत एवम् अन्य पौराणिक ग्रंथों में उल्लिखित अग्निहोत्र के संदर्भों को विस्तार पूर्वक समझाया गया तथा वर्तमान प्रदूषित पर्यावरण को शुद्धि हेतु अग्निहोत्र रामबाण अस्त्र है इसकी विस्तार पूर्वक व्याख्या करते हुए वर्तमान परिप्रेक्ष्य में मानव जीवन में अग्निहोत्र को महत्वपूर्ण आवश्यकता बताया गया। उपरोक्त समारोह के सूत्रधार



श्री आनन्द कृष्ण कोठारी, कैलाश गंगवाल, राकेश गर्ग, अजय गुप्ता, अमित श्रीवास्तव तथा श्रीमती आशा गंगवाल द्वारा आदरणीया संचालिका जी एवम् अन्य सभी अतिथियों का भावभीना स्वागत किया गया।

उपरोक्त कार्यक्रम के शुभ

अवसर पर परमार्थ एवम् आध्यात्मिक समिति के मुख्य संरक्षक श्री आर के अग्रवाल, अध्यक्ष श्याम विजय एवम् अन्य पदाधिकारियों राजेन्द्र प्रसाद गुप्ता, रामावतार माहेश्वरी, सत्यनारायण गुप्ता, सुरेश कुमार गुप्ता एवम् श्रीमती गायत्री माहेश्वरी भी

उपस्थित रहे, जिससे समारोह की भव्यता में चार चांद लग गए। समारोह के समापन के अवसर पर श्री नितेश गंगवाल द्वारा सभी अतिथियों का हृदय की अनन्य गहराइयों से आभार व्यक्त किया गया।



रिसोर्ट आपका इंतजार कर रहा है! इस गर्मी के मौसम में स्विमिंग पूल पार्टी और स्विमिंग क्लासेज भी चालू हो गई है।

## खो नागोरियान में रोजा इफ्तार, सैकड़ों रोजेदारों ने की शिरकत



बढ़ता राजस्थान

**जयपुर ( बाबू अंसारी )।** रमजान के पाक महीने में शनिवार 22 मार्च को करीम नगर, खो नागोरियान में एक भव्य रोजा इफ्तार का आयोजन किया गया, जिसमें 200 से अधिक लोगों ने भाग लिया। इस कार्यक्रम का आयोजन राजू भाई, सलमान कुरेशी, सैफ अली कुरैशी, सलमान लुहार, इमरान खान, नदीम कुरैशी और रज्जाक भाई द्वारा किया गया। इफ्तार के दौरान रोजेदारों के लिए विशेष पकवानों की व्यवस्था की गई, जिससे सभी ने मिलकर रोजा खोला। इस अवसर पर सामूहिक दुआ की गई और आपसी भाईचारे व सौहार्द का संदेश दिया गया। स्थानीय लोगों ने इस आयोजन को सराहना की और इसे एक सराहनीय पहल बताया, जो समाज में एकता और प्रेम को बढ़ावा देती है।

## उपकारागृह कोटपूतली का औचक निरीक्षण जेल की गहनता से तलाशी व चैकिंग, नहीं मिली कोई प्रतिबंधित सामग्री एवं आपतिनजक वस्तु



बढ़ता राजस्थान

**कोटपूतली(बिह्लारम सैनी )।** कोटपूतली के ग्राम गोपालपुरा रोड स्थित उप कारागृह का रविवार को सघन निरीक्षण किया गया। एसपी राजन दुष्यन्त के निर्देश पर एसपी वैभव शर्मा के सुपरविजन एवं एसडीएम बृजेश कुमार चौधरी की मौजूदगी में डीएसपी राजेन्द्र कुमार बुरडक के नेतृत्व में कोटपूतली एसएचओ राजेश कुमार शर्मा, पनियाला एसएचओ मोहर सिंह, महिला पुलिस थाना कोटपूतली, पुलिस थाना सरण्ड व जिले की रिजर्व पुलिस लाइन जासे के साथ तीन टीमें गठित की गई। टीमों द्वारा एक साथ उपकारागृह का औचक निरीक्षण कर जेल की गहनता से तलाशी व चैकिंग की गई तथा जेल में बंद विचाराधीन बंदियों से वार्ता कर जानकारी प्राप्त की गई। जेल में बंदियों के रहने के लिये बनी बैरिकेस एवं परिसर की सघन चैकिंग की गई। चैकिंग के दौरान कोई प्रतिबंधित सामग्री नहीं मिली एवं ना ही कोई आपतिनजक वस्तु मिली। भविष्य में भी समय-समय पर नियमित रूप से जेल चैकिंग की जाती रहेगी।

## राजस्थान वेडिंग एवं इवेंट इंडस्ट्री के उज्जवल भविष्य के लिए आईएडब्ल्यूटीसी एवं फोरम साथ आए

बढ़ता राजस्थान

**जयपुर ( का.स. )।** जयपुर के ग्लोबल इनिशिएटिव इवेंट मैनेजर्स डे के उपलक्ष में आयोजित किए जाने वाले इंटरनेशनल वेडिंग एंड टूरिज्म कॉन्क्लेव का आयोजन 31 मई व 1 जून को जयपुर में किया जाएगा। जयपुर क्लब में आयोजित एक समारोह के दौरान इस बहु प्रतिष्ठित आयोजन के लिए फेडरेशन ऑफ राजस्थान इवेंट मैनेजर्स एवं आई डब्ल्यू टीसी ने साथ आने की घोषणा की। फोरम प्रेसिडेंट, मोहित माहेश्वरी एवं जनरल सेक्रेटरी अजय चौहान ने बताया कि राजस्थान अंतर्राष्ट्रीय फटल पर डेस्टिनेशन वेडिंग का एक महत्वपूर्ण केंद्र एवं आकर्षण बन चुका है जिसमें आई डब्ल्यू टीसी का एक महत्वपूर्ण योगदान है, इसके साथ फेडरेशन ऑफ राजस्थान इवेंट मैनेजर्स को जोड़ना न केवल महत्वपूर्ण बल्कि गर्व की बात है। आई डब्ल्यू टीसी के संस्थापक इवेंट गुरु अरशद हुसैन ने बताया कि दो दिवसीय इस आयोजन में कॉन्क्लेव के अतिरिक्त फैशन शो एवं अवार्ड शो का भी आयोजन किया जाएगा।



# भगवान राम के राज्याभिषेक के साथ सम्पन्न हुआ बारह भाई मेला

- राजगद्दी स्थल से मेले के आय-व्यय के ब्यौरा के साथ किया सहयोगकर्ता विभागों का सम्मान
- बाबू गप्पी के कार्यक्रम में उमड़ी भीड़, मोर तक श्रोताओं ने जमकर लगाए ठहाके

बढ़ता राजस्थान

**बाड़ी (राजू शर्मा)।** बाड़ी कस्बे के सबसे पुराने ऐतिहासिक बारह भाई मेले का शनिवार की रात्रि को भगवान राम के राज्याभिषेक को राजगद्दी कार्यक्रम के साथ विधिवत समापन हुआ। इस दौरान भगवान राम और सभी देवी देवताओं के स्वरूपा की आरती की गई। आरती के बाद कार्यक्रम में भगवान राम को भ्राता भरत ने अयोध्या की राजगद्दी सौंपी। इस दौरान भगवान की आरती को देखने और दर्शन करने के लिए शहर की महिला और पुरुष सैकड़ों की संख्या में नेहरू पार्क में मौजूद रहे। उपखंड प्रशासन व पुलिस अधिकारियों ने कार्यक्रम में न केवल शिरकत की बल्कि भगवान की आरती उतारी और उनका आशीर्वाद भी लिया।

बारह भाई मेला कमेटी द्वारा निकाले जाने वाला सांप्रदायिक सौहार्द और भाईचारे का प्रतीक यह एक ऐसा मेला है जो विगत 167 वर्ष से शहर वासियों के सहयोग से



निकाला जा रहा है। हालांकि यह मेला राजस्थान सरकार में पंजीकृत है लेकिन मेले को आज तक कोई आर्थिक सहयोग नहीं मिला है। ना ही मिला राजस्थान में पर्यटन मंत्रालय से इसे जोड़ा गया है। जिसको लेकर कार्यक्रम में मौजूद एसडीएम,तहसीलदार से भी मेला कमेटी

और शहर के सनजसेवी गणमान्य लोगों ने मांग की है।

**राज्याभिषेक कार्यक्रम देखने उमड़े शहर वासी :** शहर के महात्मा गांधी पार्क के ठीक सामने राजगद्दी स्थल पर नेहरू पार्क में जब भगवान राम का राज्याभिषेक किया गया तो उसे देखने के लिए शहरवासी

उमड़ पड़े। इस दौरान पूर्व विधायक गिरांज मलिंगा के साथ उपखंड अधिकारी भगवत शरण त्यागी ने सभी स्वरूपों की आरती की और उन्हें तिलक लगाया साथ में आशीर्वाद भी लिया। वहीं पुलिस के सर्किल अधिकारी सीओ महेंद्र कुमार शर्मा ने भी सभी स्वरूपों की पूजा-अर्चना की। इस दौरान कोतवाली एसएचओ महेंद्र सिंह,सदर एसएचओ,डीएसटी टीम सहित पुलिस के कई अधिकारी और कई थानों की टीम मौजूद रही।

**बारह भाई मेला कमेटी ने किया सम्मान**

राजगद्दी के बाद मिला समापन के कार्यक्रम में मेला कमेटी द्वारा बिजली विभाग,जलदाय विभाग,नगर पालिका,पुलिस और प्रशासन सभी अधिकारियों का मेले में अच्छी व्यवस्था के लिए मंच से सम्मान किया और विगत वर्ष के मेले के आय-व्यय का ब्यौरा आमजन के सामने रखा।

## श्री छः न्याति ब्राह्मण महासंघ सरदारशहर कार्यकारिणी की बैठक आयोजित, 10 अप्रैल को होगा शपथ ग्रहण समारोह

बढ़ता राजस्थान

**सरदारशहर (सुरेश लाटा)।** श्री छः न्याति ब्राह्मण महासंघ सरदार शहर की आम बैठक श्री लोक रंजन परिषद सरदारशहर में आयोजित हुई। कार्यक्रम की अध्यक्षता श्री कमला प्रसाद जोशी के द्वारा की गई। संस्था के अध्यक्ष शंभूदयाल पांडिया के द्वारा आगामी 10 अप्रैल को कार्यकारिणी का शपथग्रहण समारोह आयोजित होने सम्बन्धित प्रस्ताव दिया। जिसे सर्वसम्मति से पारित किया गया। कार्यक्रम में संरक्षक मुखराम नाथोलिया द्वारा संस्था के कार्यों पर प्रकाश डाला गया। सुप्रेन्द्र दाधीच ने बताया शीघ्र ही संस्था के द्वारा सदस्यता अभियान शुरू कर संस्था को मजबूती प्रदान करेंगे। जिसे संस्था



के सदस्यों से अनुमोदित कर इक्किस सदस्यों द्वारा सदस्यता ग्रहण कर शुरू किया गया। संस्था के उपाध्यक्ष विनोद जोशी ने कहा युवाओं को अधिक से अधिक जोड़ना होगा ताकी समाज की प्रतिभाओं को विभिन्न क्षेत्रों में आगे लाकर अपनी सजग उपस्थिति दर्ज करवा सके। संस्था

के महामंत्री अभिषेक पारीक ने आगामी कार्यक्रम के बारे में प्रतिवेदन प्रस्तुत किया। कार्यक्रम में नवल किशोर शर्मा ने कहा ब्राह्मण सदैव सर्वजन हिताय सर्वजन सुखाय की संकल्पना को साकार करने वाला समाज है। इन्हीं संस्कारों को आगे बढ़ाने के लिए कार्यक्रम में अपनी भागीदारी

सुनिश्चित करना अत्यधिक आवश्यक है। कार्यक्रम में पार्षद लाल बहादुर सेवदा के द्वारा सामाजिक कार्यों में बढ़ रहे अनावश्यक खर्चों को नियंत्रित करने की अपील की , इन खर्चों पर अंकुश लगाया जाना आवश्यक है। जिसकी पहल हमें करनी पड़ेगी।

## बाबा मोहन राम खोली धाम की 125वीं परिक्रमा का मनमोहक आयोजन किया



बढ़ता राजस्थान

**भिवाड़ी (मुकेश शर्मा)।** भारत विकास परिषद (भिवाड़ी) बाबा मोहन राम जागृति मंडल के संयुक्त तत्वावधान में बाबा मोहन राम खोली धाम की 125वीं परिक्रमा का मनमोहक आयोजन किया गया जिसमें 125 ध्वजा और डी जे, ढोल के साथ लोग नाचते गाते परिक्रमा कैपिटल ग्रीन से चल कर खिदरपुर गोधान होते हुए बाबा मोहन काली खोली पहुंची रास्ते में परिक्रमा का जगह जगह स्वागत किया गया। इस अवसर पर भारत विकास परिषद के अध्यक्ष डॉ राकेश सोनी ने

सभी को अपने। जन्म दिवस पे मां के नाम 1पेड़ लगाने का आह्वान किया। बाबा मोहन राम जागृति मंडल के अध्यक्ष संजीव अग्रवाल ने कहा की बाबा मोहन राम जी की परिक्रमा हमारे समाज और संस्कृति का एक महत्वपूर्ण आध्यात्मिक पर्व है,जो भक्तों को भक्ति समर्पण और सेवा की प्रेरणा देता है।व्यह आयोजन बरसों से श्रद्धालुओं के आस्था और विश्वास का प्रतीक बना हुआ है। इस अवसर पर भक्त गण बाबा जी की कृपा प्राप्त करने के लिए परिक्रमा में भाग लेते हैं। और अपने जीवन को मंगलमय बनाने की कामना करते हैं। .....अध्यपूर्ण भंडार में

सुंदर चाय पकौड़ों की व्यवस्था की गई जिसमें लोगों ने प्रसाद ग्रहण किया। परिक्रमा मार्ग गोधान शिव मंदिर पर प्रदीप भांग परिवार और मित्रों ने बहुत सुंदर छाछ लस्सी का प्रसाद व्यवस्था किया।परिक्रमा मार्ग में श्याम जागृति मंडल के अध्यक्ष वेद खंडेलवाल ने नींबू पानी की व्यवस्था की।रेड क्रॉस सोसायटी डॉ रूप सिंह द्वारा रास्ते में मेडिकल कैम्प भी लगाया गया। इस अवसर पर बाबा मोहन राम जागृति मंडल के सचिव अर्जुन गुप्ता ने इस माह में जिनका जन्म दिन व मैरिज एनीवर्सरी है उन सभी को शुभकामनाएं दीं।

### एटीएम पिन बदलने के बाद कार्ड बदलकर 50 हजार रुपये की ठगी शहर के पीएनबी बैंक के बाहर एटीएम की घटना

बढ़ता राजस्थान

**बाड़ी (राजू शर्मा)।** जिले के बाड़ी शहर स्थित पीएनबी बैंक के एटीएम में एक व्यक्ति के साथ धोखाधड़ी की घटना हुई,जिसमें आरोपी ने एटीएम पिन बदलने के बाद एटीएम कार्ड बदलकर पचास हजार रुपये की जालसाजी की है। घटना शहर के वार्ड नंबर 18,मोहल्ला संतरास पाड़ा निवासी मोहम्मद शरीफ खां के साथ हुई है। पीड़ित ने बताया कि वह पत्थर की जालियों की कारीगरी का व्यापार करते हैं और मजदूरों का हिसाब करने के लिए उन्हें रुपये की आवश्यकता थी। इसके लिए वह अपनी चेकबुक और पासबुक लेकर बाड़ी की पीएनबी ब्रांच में शनिवार को दिन में 12 और 1 बजे के बीच पहुंचा तो शनिवार होने के चलते बैंक बंद था ऐसे में वह एटीएम से रुपये निकालने के लिए पीएनबी के एटीएम केबिन में पहुंचा। शरीफ ने अपना एटीएम पिन कई बार डाला लेकिन वह पिन नंबर को भूल गया ऐसे में उसने अपने बेटे को कॉल किया। तभी एक युवक एटीएम केबिन में आया। शरीफ ने उससे

पूछा,बेटा, तुम कहा रहते हो,युवक ने कहा, मैं करौली का रहने वाला हूं और चौकी में मेरे दोस्त से मिलने आया हूं। फिर शरीफ ने युवक से कहा,बेटा,देखो इसमें रुपये क्यों नहीं निकल रहे,युवक ने जवाब दिया कि आपका पिन गलत है,पिन बदलना पड़ेगा। इसके बाद युवक ने शरीफ के एटीएम कार्ड का पिन और ओटीपी लेकर पिन बदल दिया। अब नया पिन तैयार हो चुका था। फिर युवक ने कहा कि अंकल जी,यह लीजिए अपना एटीएम कार्ड, मैं टॉयलेट जाकर आता हूं। युवक ने इस दौरान शरीफ को दूसरा एटीएम कार्ड दिया और चला गया।

कुछ समय बाद ही शरीफ को मोबाइल पर बीस हजार रुपये निकालने का पहला मैसेज आया। कुछ मिनट बाद बीस हजार का दूसरा मैसेज आया। ऐसे में शरीफ को शक हुआ तो वह तुरंत पुलिस चौकी पहुंचा और पुलिस को मामले की जानकारी दी। इस दौरान पुलिस के सामने भी एक और मैसेज बर हजार रुपये के निकलने का तीसरा मैसेज भी आया। इस दौरान किसी तरीके से शरीफ ने बाकी रुपये अपने बेटे के खाते में ट्रांसफर करवा लिए।



## छातडी गांव में आग से पीड़ित परिवार को मदद, 31 हजार रुपये की राशि भेंट की

बढ़ता राजस्थान

**देवली (गोविंद सिंह सेठी)।** उपखंड क्षेत्र के छातडी गांव में बीती रात को हुए अग्नि दुर्घटना में पांचू लाल भील के परिवार के तीन लोग गंभीर रूप से झुलस गए। इस दुर्घटना में आठ माह की एक मासूम बालिका आग की चपेट में आने से मृत्यु हो गई। जानकारी में मामला सामने है कि पांचू लाल भील के परिवार के साथ हुए इस हादसे के बाद कई समाज के लोग पीड़ित परिवार की मदद करने को लेकर आगे आए हैं। पीड़ित परिवार की मदद करने पहुंचे अखर उल्ला ने बताया कि ग्राम छातडी नेगड़िया में पांचू लाल भील के परिवार के खेत में बनी घास की टपरी अचानक से आग लग गई थी। इस दुर्घटना में पीड़ित परिवार को जान माल का नुकसान उठाना पड़ा है। बताया जा रहा है कि। पांचू लाल

कच्ची टापरी में अपना गुजर बसर कर रहा था। ऐसे उक्त गरीब परिवार की टपरी आग की चपेट में आ गई।

इस दुर्घटना में एक आठ माह की बच्ची मौके पर ही झुलस जाने से मौत हो गई। तो वहीं एक ओर बालिका और एक महिला अद हालत में झुलस गई है। साथ ही भैंस बकरी भी आग की चपेट में आ गए हैं जिनकी भी मौके पर मौत हो गई। इस दुर्घटना में गरीब परिवार को काफी आर्थिक नुकसान पहुंचा है। इसे ध्यान में रखते हुए सहायता पहुंचाने में बीसलपुर बांध के मछली ठेकेदार आवेश कुरेशी रईस पठान सोजी हाड़ा दीपू जुनिया दयाराम कोर रफीक अब्बासी किशन कोर रमेश मीना देवपुरा मथुरा लाल मीना बोरडा असलम शेख अपनी और से पीड़ित परिवार को 31 हजार रुपए कि नगद राशि मदद के तौर पर भेंट की है।

## डॉ अंबेडकर मेमोरियल वेलफेयर सोसायटी के तत्वावधान में शहीद दिवस पर आयोजित हुआ रक्तदान शिविर, 221 यूनिट हुआ रक्तदान



बढ़ता राजस्थान

**अजमेर/भीलवाड़ा (घनश्याम दास)।** डॉ अंबेडकर मेमोरियल वेलफेयर सोसायटी भीलवाड़ा के तत्वावधान में शहीद-ऐ-आजम सिंह राजगुरु सुखदेव की पुण्यतिथि के अवसर पर संगीत कला केंद्र में रक्तदान शिविर कार्यक्रम आयोजित हुआ। कार्यक्रम का शुभारंभ शाहपुरा कांग्रेस विधायक प्रत्याशी नरेंद्र कुमार रेगर ने देश के वीर सपूतों को पुष्प अर्पित कर देश के वीरों के बलिदान को याद कर करते हुए शहीद दिवस पर पुष्पांजलि अर्पित कर श्रद्धांजलि दी।

सोसायटी जिलाध्यक्ष सोहन लाल भोजपुरिया ने बताया कि देश सेवा के लिए समर्पित होने

की असीम प्रेरणा लेकर प्रति वर्ष की भांति इस वर्ष भी विशाल रक्तदान शिविर आयोजित हुआ। जिसमें महात्मा गांधी चिकित्सालय और अरिहंत हॉस्पिटल की टीमों के द्वारा रक्त संग्रहण किया और शिविर में 221यूनिट रक्तदान एकत्रित हुआ। साथ ही रक्तवीरो को प्रतीक चिन्ह के रूप में मोमेंटो और प्रशस्ति पत्र भेंट कर सम्मानित किया।

रक्तदान शिविर के शुभारंभ कार्यक्रम में विधायक अशोक कोठारी प्रदेश महासचिव जी एल वर्मा प्रधान नीरज गुर्जर हस्तु किशन चौधरी, भावेश पुरोहित,नरेंद्र गुर्जर ने कार्यक्रम में पहुंच कर रक्तदान करने पहुंचे युवाओ को प्रोत्साहित किया और

देश और समाज की एकता के लिए विचार व्यक्त किये ! रक्तदान शिविर में भीलवाड़ा सोसाइटी जिला महासचिव बालू लाल मेघवंशी कोषाध्यक्ष एवं पंचायत समिति सदस्य भैरू लाल सालवी महासभा जिलाध्यक्ष कैलाश देवतवाल अम्बेडकर शिक्षक संघ जिलाध्यक्ष रामेश्वर मेघवंशी,दयाराम दिव्य,भंवर मेघवंशी,शंकर मेघवंशी,जिला परिषद सदस्य बक्सू जी बैरवा,पुर्व सरपंच कैलाश मेघवंशी,शैतान रेगर मनोज कुमार वर्मा,शिव लाल चिंताबा,एडवोकेट गणपत जेलिया चांदमल रेगर छोटलाल रेगर रामसुख बैरवा नर्बदा देवी रेगर आदि सोसायटी के सैकड़ों सदस्यों ने भाग लिया।

### कनेरा थाना पुलिस की बड़ी कार्रवाई

## अफीम तस्कर से एक किंटल से अधिक अवैध अफीम जब्त



बढ़ता राजस्थान

**निम्बाहेड़ा (प्रकाश खत्री)।** निम्बाहेड़ा तहसील के कनेरा थाना पुलिस ने अवैध मादक पदार्थों की तस्करी के खिलाफ बहुत बड़ी कार्रवाई करते हुए महिन्द्रा थार जीप में परिवहन की जा रही एक किण्टल 02 किलो 150 ग्राम अवैध अफीम को जब्त कर कनेरा थाना क्षेत्र के एक तस्कर को गिरफ्तार किया है। जिला पुलिस की विगत कई वर्षों में यह बहुत बड़ी एक कार्रवाई है।

गिरफ्तार आरोपी एमपी के नीमच जिले में तस्करी में वांछित हैं।पुलिस अधीक्षक सुधीर जोशी ने बताया कि जिला अफीम उत्पादन का वृहद क्षेत्र होने व वर्तमान में खेतों से अफीम निकालने का कार्य चल रहा है। जिससे तस्कर मादक पदार्थों की तस्करी में सक्रिय हो रहे हैं। तस्करी की रोकथाम करने व तस्करों पर लागाम कसने के लिए जिले के समस्त पुलिस अधिकारियों को विशेष निर्देश दिए गईं। इसी क्रम में एएसपी सरिता सिंह के निर्देशन एवं डीएसपी निम्बाहेड़ा बद्रीलाल राव के सुपर

विजन में रविवार को थानाधिकारी कनेरा महेंद्र सिंह पुलिस उप निरीक्षक व जासा एसएसआई बालमुकुन्द सजनि, महेन्द्र कुमार सजनि, कानि. सुनिल कुमार, सुरेश, रामनिवास, वासुदेव, नेतराम, गांकुल, भववाराम मय वाहन के कनेरा-विजयपुर आम रोड थाने के बाहर दौराने नाकाबन्दी आरोपी भंवरलाल पुत्र गंगाराम धाकड़ उम्र 56 साल निवासी कोचवा थाना कनेरा जिला चितौड़गढ के कच्चे शुदा बिना नम्बरी का कार्ड रंग की महिन्द्रा थार गाडी में 02 स्टील के डिब्बों में व 03 बेग में भरी 33 प्लास्टिक की थैलीयो मे 01 किण्टल 02 किलो 150 ग्राम अवैध अफीम जब्त कर आरोपी भंवरलाल धाकड़ को गिरफ्तार किया जाकर प्रकरण दर्ज कर अनुसंधान शुरू किया। पुलिस के अनुसार अफीम तस्करी में पिछले लंबे समय बाद इतनी बड़ी खेप पकड़ी गई है। उक्त कार्यवाही में थानाधिकारी कनेरा महेन्द्र सिंह कानि. रामनिवास व सुनील की विशेष भूमिका रही हैं। गिरफ्तार आरोपी एमपी के नीमच जिले के जावद थाने में तस्करी में वांछित चल रहा है।



# कंगना रनोट @39

## एक्ट्रेस से सांसद बनने का सफर उद्धव से कहा था- आज मेरा घर टूटा कल तेरा गुरूर टूटेगा; थप्पड़-बयान से बटोरीं सुर्खियां

बॉलीवुड एक्ट्रेस और सांसद कंगना रनोट आज 39 साल की हो गई हैं। कंगना का जन्म हिमाचल प्रदेश के मंडी में हुआ था। आज कंगना इसी लोकसभा सीट से भारतीय जनता पार्टी की सांसद हैं। बॉलीवुड में मुकाम हासिल करने के बाद कंगना राजनीति में भी पैर जमा चुकी हैं। कंगना अपने बेबाक बयानों के लिए जानी जाती हैं। विवादों से कंगना का पुराना नाता है, यही कारण है कि उन्हें कंट्रोवर्सी क्वीन भी कहा जाता है।

### • बयानों में बड़े नेताओं को निशाने पर लेने से चर्चा में आई

कंगना एक्टिंग के साथ धीरे-धीरे राजनीति में भी इंटरस्ट लेने लगीं। ऐसा कोई भी मुद्दा जो राष्ट्रीय चर्चा का विषय बना, कंगना ने उस पर अपना पक्ष बहुत बेबाकी से रखा। कंगना ने अपने बयानों से राजनीतिक हस्तियों को आड़े हाथों लिया है। ज्यादातर मौकों पर नेताओं को उनके बयान पसंद नहीं आए और उन्होंने उनके बयानों की गंभीर आलोचना की।

### • उद्धव से कहा था- आज मेरा घर टूटा है कल तेरा घमंड टूटेगा

साल 2020, कंगना रनोट और महाराष्ट्र की शिवसेना सरकार के बीच विवाद की शुरुआत तब हुई थी, जब कंगना ने कहा था कि मुझे मुंबई पुलिस से डर लगता है। इसके बाद शिवसेना नेता संजय राउत ने कंगना को मुंबई छोड़ने की सलाह दी। इस बात को लेकर कंगना ने मुंबई की तुलना पाकिस्तान अधिकृत कश्मीर से करते हुए मुख्यमंत्री उद्धव ठाकरे को लेकर कई टिप्पणियां कीं। विवाद बढ़ा तो एक्ट्रेस ने 9 सितंबर को मुंबई आने की बात कही और कहा कि जिसको जो उखाड़ना है उखाड़ ले। इसके बाद जब वे मुंबई आईं तो उसी दिन बीएमसी ने उनके मुंबई स्थित ऑफिस में अवैध निर्माण हटाने के नाम पर जमकर तोड़फोड़ की।

### किसानों को आतंकवादी कहा

घटना साल 2020 की है, कंगना ने राजनीतिक मुद्दों पर बोलने में दिलचस्पी लेना शुरू कर दिया था। कंगना शुरू से ही राइट विंग को सपोर्ट करती हैं। दिसंबर 2020 में किसान आंदोलन के समय कंगना ने सोशल मीडिया प्लेटफॉर्म एक्स पर एक पोस्ट लिखी, जिस पर इतना बवाल हुआ कि कंगना के सांसद बनने के बाद एक महिला कॉन्स्टेबल ने उन्हें थप्पड़ तक जड़ दिया था। दरअसल, 88 साल की बुजुर्ग महिला महिंदर कौर का एक वीडियो सोशल मीडिया पर सामने आया था। महिंदर पंजाब के किसानों के साथ मार्च करती नजर आ रही थीं। उस वक्त कंगना ने बिलकौस (शाहीन बाग प्रदर्शन में शामिल) और महिंदर कौर दोनों की तस्वीरें एक साथ पोस्ट करते हुए तंज कासा था।

‘ये वही दादी है, जिन्हें टाइम मैगजीन की 100 सबसे प्रभावशाली व्यक्तियों की लिस्ट में शामिल किया गया था... और ये 100 रुपए में उपलब्ध हैं।’

साल 2024 में लोकसभा सांसद बनने के बाद कंगना रनोट दिल्ली आ रही थीं। मोहाली एयरपोर्ट पर सीआईएसएफ की महिला कॉन्स्टेबल ने एक्ट्रेस को थप्पड़ जड़ दिया था। कॉन्स्टेबल कुलविंदर कौर का कहना था कि कंगना ने किसान आंदोलन के दौरान जो बयान दिया था, उससे वो नाराज थी। कॉन्स्टेबल का कहना था कि किसान आंदोलन में उनकी मां भी शामिल हुई थीं।

### कहा- देश को 2014 में असली आजादी मिली

कंगना ने साल 2021 में एक टीवी शो में ऐसा बयान दिया, जिसके बाद बड़ा विवाद खड़ा हो गया। कंगना ने कहा था- भारत को साल 1947 में भीख में आजादी मिली थी और देश को असली आजादी साल 2014 में मिली। मार्च 2024 में, कंगना रनोट ने बीजेपी कैडिडेट के तौर पर मंडी लोकसभा क्षेत्र से चुनाव लड़ा था। उन्होंने 72 हजार वोटों के अंतर से कांग्रेस कैडिडेट विक्रमादित्य सिंह को हराया था।

### बयानों पर भाजपा ने चेतावनी दी

कंगना सभी मुद्दों पर अपनी राय रखती हैं। 2024 में सांसद बनने के बाद भी कंगना ने कुछ ऐसे बयान दिए कि खुद की ही पार्टी बीजेपी ने उन्हें सख्त हिदायत देते हुए कहा कि वे इस प्रकार के कोई बयान भविष्य में न दें।

कंगना ने कहा था कि अगर हमारा शीर्ष नेतृत्व मजबूत नहीं रहता तो किसान आंदोलन के दौरान पंजाब को भी बांग्लादेश बना दिया जाता। पंजाब में किसान आंदोलन के नाम पर उपद्रवी हिंसा फैला रहे थे। वहां रेप और हत्याएं हो रही थीं। किसान बिल को वापस ले लिया गया वरना इन उपद्रवियों की बहुत लंबी प्लानिंग थी। वे देश में कुछ भी कर सकते थे। कंगना के सांसद बनने के बाद उनका एक पुराना बयान भी काफी सुर्खियों में आया था। जिसमें उन्होंने कहा था कि वो चुनाव जीतने के बाद फिल्म इंडस्ट्री छोड़ देंगी। हालांकि कंगना ने फिल्म इंडस्ट्री नहीं छोड़ी। हाल ही में कंगना की फिल्म इमरजेंसी रिलीज हुई थी।

## 15 साल की उम्र में घर से भागी, स्टूडेंट्स कर एक्ट्रेस बनीं

कंगना के पिता अमरदीप रनोट बिजनेसमैन और मां स्कूल टीचर थीं। पिता बेटी को डॉक्टर बनाना चाहते थे, लेकिन कंगना ने अपनी जिंदगी का रास्ता पहले से ही तय कर रखा था। मेडिकल की पढ़ाई के लिए कंगना का एडमिशन चंडीगढ़ के डीएवी स्कूल में कराया गया था, लेकिन उन्हें मेडिकल की पढ़ाई में बिल्कुल इंटरस्ट नहीं था। वह कुछ अलग करना चाहती थीं। कंगना स्कूल में फ्रेशर्स नाइट फेयरवेल पार्टी में मॉडलिंग करती थीं। कंगना को मॉडलिंग इतनी पसंद आने लगी कि उन्होंने स्कूल जाना ही छोड़ दिया। जब ये बात पिता को पता चली, तो उन्होंने कंगना को जमकर पिटाई की, लेकिन उन पर इसका कोई असर नहीं हुआ। कंगना ने ठान लिया था कि वह एक्ट्रेस ही बनेंगी। इस फैसले के साथ महज 15 साल की उम्र में उन्होंने घर छोड़ दिया था।

### राजनीति और बॉलीवुड पर दिए बयानों ने बनाया कंट्रोवर्सी क्वीन

कंगना को दिए एक पुराने इंटरव्यू में कहा था- मैंने इंडस्ट्री में फैले सेक्सिज्म, नेपोटिज्म और आइटम नंबरर्स के खिलाफ हमेशा से ही बोला है। मी टू मूवमेंट के वक्त भी मैंने काफी लोगों की पोल खोली थी। सुशांत सिंह राजपूत के सुसाइड के वक्त भी मैंने काफी खुलासे किए, जिसकी वजह से काफी लोगों को मिचली लगी थी।

### दिल्ली में गुजारे के लिए छोटे-मोटे काम किए

15 साल की छोटी उम्र में ही कंगना ने अपनी राहें परिवार से जुदा कर लीं और दिल्ली पहुंच गईं। दिल्ली पहुंचने के बाद किस्मत और मेहनत से उन्हें एलीट मॉडलिंग एजेंसी में काम मिला। वहां पर कुछ असाइनमेंट करने के बाद कंगना ने थिएटर का रुख किया। उन्होंने एक्टिंग करियर की शुरुआत अस्मिता थिएटर ग्रुप से की। एक्टिंग की ट्रेनिंग जाने-माने रंगमंच निर्देशक अरविंद गौड़ से ली। 5-6 महीने की कड़ी मशकत के बाद उन्होंने अरविंद के थिएटर वर्कशॉप इंडिया हैबिटेड सेंटर में भाग लिया। उनका पहला नाटक गिरिश कर्नाड का ५०% कल्याण% था। कंगना चंद महीनों तक दिल्ली में रहकर मॉडलिंग, एंकरिंग और बैंक स्टेज एक्टिंग जैसे छोटे-मोटे काम करती रहीं और फिर सपनों के शहर मुंबई आ गईं। जब पिता को इस बात की खबर लगी तो वो बेहद नाराज हुए और बेटी से बातचीत पूरी तरह बंद कर दी।



### जहोजहद के बाद मिला पहला रोल, बेस्ट डेब्यू एक्ट्रेस का अवॉर्ड भी जीता

कंगना के लिए फिल्म में एक्टिंग करने का मौका पाना इतना आसान नहीं था। एक्ट्रेस को काफी जहोजहद करने के बाद अपना पहला रोल मिला था। कंगना को अंग्रेजी नहीं आने की वजह से इंडस्ट्री के लोग उनका मजाक उड़ाते थे, लेकिन उन्होंने इसे एक टास्क के तौर पर लिया और अंग्रेजी सीख कर खुद को साबित किया।

कंगना ने अपने बॉलीवुड करियर की शुरुआत साल 2006 में अनुराग बसु की फिल्म गैंगस्टर से की थी। अपने पहले ही रोल के लिए उन्हें बेस्ट डेब्यू एक्ट्रेस का फिल्मफेयर अवॉर्ड भी मिला। फिल्म की सफलता के बाद उन्हें बॉलीवुड में मीना कुमारी की तरह ट्रेजडी क्वीन कहा जाने लगा। कहा जाता है कि अनुराग ने कंगना को सबसे पहले एक कॉफी शॉप पर सॉट किया था। इसके बाद उन्होंने कंगना को फिल्म के लिए साइन कर लिया था। हालांकि कंगना का कहना है कि कॉफी शॉप वाली बात पीआर टीम की कहानी थी, असल में ऐसा कुछ नहीं हुआ था।

साल 2020 में कंगना ने खुद इस बात को कबूल किया था कि बॉलीवुड इंडस्ट्री में आने के बाद उन्हें ड्रस लेने की लत लग गई थी। 29 मार्च 2020 को कंगना रनोट ने अपने इंस्टाग्राम पर एक वीडियो अपलोड किया। जिसमें वह कह रही है कि मैं कुछ सालों में ही फिल्म स्टार बन गई थी।

### मुंबई आकर झग एडिक्ट बनीं, फिर रिहब कर छोड़ी लत

साल 2020 में कंगना ने खुद इस बात को कबूल किया था कि बॉलीवुड इंडस्ट्री में आने के बाद उन्हें ड्रस लेने की लत लग गई थी। 29 मार्च 2020 को कंगना रनोट ने अपने इंस्टाग्राम पर एक वीडियो अपलोड किया। जिसमें वह कह रही है कि मैं कुछ सालों में ही फिल्म स्टार बन गई थी।

इंडस्ट्री में आने के बाद मैं झग एडिक्ट हो गई थी। मेरे जीवन में बहुत कुछ हो रहा था। मैं गलत लोगों के हाथों में पड़ गई और यह सब तब हुआ जब मैं यंग ऐज में थी। कंगना ने दैनिक भास्कर को दिए एक इंटरव्यू में बॉलीवुड इंडस्ट्री के कल्चर को लेकर कहा था- मैं 2004 में

मुंबई आई थी। 2006 में पहली फिल्म मिली। 2014 तक मुझे एक साधारण एक्ट्रेस के तौर पर देखा जाता था। इंडस्ट्री वालों का मुझे लेकर सकारात्मक रवैया थी। 2014 के बाद जब मेरी फिल्में हिट होना शुरू हो गई तो इनका दिमाग हिलने लगा।

## ‘सिकंदर’ ट्रेलर लॉन्च इवेंट में दिखा सलमान का न्यू लुक : पिता सलीम खान के साथ नजर आए; रश्मिका मंदाना-साजिद नाडियाडवाला सहित कई सितारे पहुंचे




सलमान खान की मच-अवेटेड एक्शन थ्रिलर फिल्म सिकंदर का रविवार को मुंबई में ट्रेलर लॉन्च इवेंट रखा गया। इस इवेंट में सलमान खान, पिता सलीम खान के साथ नजर



आए। इसके अलावा इस इवेंट में रश्मिका मंदाना, शरमन जोशी, वरुण धवन की भतीजी अंजनी धवन, काजल अग्रवाल समेत फिल्म के डायरेक्टर ए. आर. मुरुगदास और प्रोड्यूसर साजिद



नाडियाडवाला भी दिखाई दिए। ट्रेलर लॉन्च इवेंट में पहुंचे ये कलाकार फिल्म में सलमान के अलावा रश्मिका मंदाना, काजल अग्रवाल, शरमन जोशी और



प्रतीक बब्बर भी नजर आएंगे। ए. आर. मुरुगदास द्वारा निर्देशित और साजिद नाडियाडवाला द्वारा निर्मित यह फिल्म 30 मार्च को ईद के मौके पर सिनेमाघरों में रिलीज होगी।

पोकरण में जिला अधिकारियों की बैठक

पेयजल व विद्युत आपूर्ति व्यवस्था सुचारू रहे  
इसको लें सर्वोच्च प्राथमिकता में, पात्र लोगों  
को योजनाओं से करें लाभान्वित : शेखावत

बढ़ता राजस्थान

**जयपुर।** केन्द्रीय संस्कृति एवं पर्यटन मंत्री गजेन्द्रसिंह शेखावत ने गर्मी ऋतु को ध्यान में रखते हुए जलदाय एवं विद्युत विभाग के अधिकारियों को सख्त निर्देश दिये कि वे जैसलमेर जिले में पेयजल एवं विद्युत आपूर्ति व्यवस्था प्रबंधन को बेहतर करके लोगों को समय पर पीने का पानी उपलब्ध करावें एवं इस कार्य को सर्वोच्च प्राथमिकता दें। उन्होंने हिदायत दी कि पानी-बिजली आपूर्ति की व्यवस्था में किसी प्रकार की कोताही को बर्दास्त नहीं किया जायेगा। केन्द्रीय पर्यटन मंत्री श्री शेखावत रविवार को जैसलमेर जिले की पंचायत समिति सांकड़ा

मुख्यालय पोकरण के सभागार में जिला स्तरीय अधिकारियों की बैठक को संबोधित कर रहे थे।  
**गर्मी में टीम भावना से कार्य कर लोगों को समय पर पिलायें पानी :** बैठक में केन्द्रीय मंत्री श्री शेखावत ने जलदाय विभाग के अधिकारियों को निर्देश दिये कि वे 15 अप्रैल तक कंटीजेन्सी प्लान के तहत जो भी कार्यवाही करनी है वे कर दें एवं जितने भी नलकूप या हैण्डपम्प खोदने है उनको भी खुदवा दें। उन्होंने विद्युत एवं जलदाय विभाग के अभियन्ताओं को गर्मी के चार माह में टीम भावना से कार्य कर लोगों को समय पर पीने का पानी उपलब्ध कराने पर विशेष जोर दिया। साथ ही उन्होंने 15 अप्रैल तक जलदाय

विभाग के नलकूपों को विद्युत कनेक्शन से जोड़ने की कार्यवाही करने के निर्देश दिये। उन्होंने नहर बंदी को ध्यान में रखते हुए पर्याप्त मात्रा में पीने के पानी के भण्डारण का बेहतर प्रबंध करने के निर्देश दिये। उन्होंने जलदाय विभाग के अधिकारियों को अवैध जल कनेक्शन कटाने एवं पुलिस विभाग को इसमें पूरा सहयोग देने के निर्देश दिये। उन्होंने मुख्य कार्यकारी अधिकारी को कहा कि वे गर्मी के चार महिनो में पेयजल आपूर्ति व्यवस्था की मॉनिटरिंग के लिए एक प्रशासनिक अधिकारी को लगायें।  
**विद्युत वॉल्टेज में लायें सुधार :** पोकरण विधायक महंत श्री प्रतापपुरी ने पोकरण क्षेत्र के नाचना में

विद्युत वॉल्टेज में सुधार लाने के साथ ही पोकरण शहर में पानी की आपूर्ति सुचारू करने पर जोर दिया। बैठक में पोकरण विधायक महंत श्री प्रतापपुरी, पंचायत समिति सांकड़ा के प्रधान श्री भगवतसिंह तंवर, नगरपालिका पोकरण के अध्यक्ष श्री मनीष पुरोहित, मुख्य कार्यकारी अधिकारी रश्मि रानी सहित जिला स्तरीय अधिकारी उपस्थित थे। इस दौरान पावर पॉइंट प्रजेंटेशन के माध्यम से विभागीय गतिविधियों एवं उनकी प्रगति को प्रदर्शित किया गया।



जनसुनवाई से आमजन को दें राहत

उन्होंने अधिकारियों को निर्देश दिये कि वे आमजन की समस्याओं के निराकरण के लिए जन सुनवाई कार्यक्रम को और अधिक प्रभावी बनाएं एवं उनको राहत देकर सुशासन का संदेश आमजन को दें। उन्होंने केन्द्र एवं राज्य सरकार की जन कल्याणकारी योजनाओं की समीक्षा करते हुए अधिकारियों को निर्देश दिये कि वे पात्र लोगों को लाभान्वित कर उनका आर्थिक उत्थान कराएं। उन्होंने सांसद एवं विधायक स्थानीय क्षेत्र विकास कोष के कार्यों को समय सीमा में पूरा कराने तथा महानरगा के कार्यों में गति लाने के निर्देश दिये। उन्होंने अतिरिक्त जिला कलक्टर को कहा कि वे नगरपालिका पोकरण में विकास कार्यों के सम्पादन के लिए नगर परिषद जैसलमेर से लगाये गये कनिष्ठ अभियन्ता को ससाह में दो दिवस सोमवार एवं मंगलवार की उपस्थिति अनिवार्य रूप से सुनिश्चित करावें।

जल जीवन मिशन में एक भी गांव व ढाणी नहीं छूटे

केन्द्रीय मंत्री ने जल जीवन मिशन की प्रगति की समीक्षा करते हुए अधिकारी को निर्देश दिये कि वे पोकरण विधायक के साथ बैठक कर सर्वे के दौरान जो भी ढाणी या गांव मिशन में छूट गये है उनके प्रस्ताव गम्भीरता से लेवें एवं यह सुनिश्चित करें कि कोई भी गांव जल जीवन मिशन में जुड़ने से वंचित नहीं रहे। उन्होंने जल जीवन मिशन के कार्य में गति लाने पर भी विशेष जोर दिया।



राजस्थानी भाषा के लालित्य से रूबरू कराकर विदा हुआ विजयदान देथा साहित्य उत्सव

मुख्यमंत्री शर्मा की पहल पर राजस्थानी भाषा के संवर्धन को समर्पित ‘विजयदान देथा साहित्य उत्सव’ का हुआ भव्य समापन

जयपुर।

मुख्यमंत्री भजनलाल शर्मा की पहल पर राजस्थानी भाषा के प्रचार-प्रसार और संवर्धन के लिए 21 मार्च से 23 मार्च तक जयपुर के जवाहर कला केंद्र में ‘विजयदान देथा साहित्य उत्सव’ का आयोजन किया गया। इस तीन दिवसीय भव्य साहित्य उत्सव के अंतिम दिन राजस्थानी भाषा, साहित्य और संस्कृति के साहित्यकारों, कवियों, विद्वानों और भाषा प्रेमियों ने भाग लिया। उत्सव में 10 सत्रों में लगभग 50 साहित्यकारों ने राजस्थानी भाषा के इतिहास, महत्व, विजयदान देथा, रानी लक्ष्मी कुमारी चुंडावत, सीताराम लालस, नृसिंह राजपुरोहित, किशोर कल्पनाकत, चतर सिंह बावजी, ओम पुरोहित कागद, कन्हैया लाल सेठिया सरीखे साहित्यकारों के लेखन, साहित्य लेखन में महिलाओं के योगदान पर प्रकाश डाला।

राजस्थानी कहानियां सबसे पुरानी

प्रातःकालीन सभा में तुषार शर्मा व साथी कलाकारों ने गायन प्रस्तुति दी। नृसिंह राजपुरोहित सत्र में राजस्थानी भासा रो कथा संसार विषय पर मोनोहर सिंह राठीडू, दिनेश पांचाल, शिवराज भारतीय ने विचार रखे, विजय जोशी सूत्रधार रहे। दिनेश पांचाल ने कहा कि कहानी विचारों में उपजती है और शब्दों के रूप में साकार होती है। राजस्थान ऐसा प्रदेश है जिससे विभिन्न राज्यों और अंतर्राष्ट्रीय सीमा भी लगती है यही कारण है कि राजस्थानी में भाषागत प्रभाव देखने को मिलता है। विजयदान देथा ने राजस्थानी

लोक कथाओं को एक जाजम पर लाकर राजस्थानी कहानी लेखन का बीजारोपण किया। मोनोहर सिंह राठीडू ने कहा कि राजस्थानी कहानियां बच्चे के जन्म से शुरू होती है और मृत्यु के साथ खत्म होती है। बिज्जी दुनिया में राजस्थानी के पर्याय बने और सभी को राजस्थानी सीखने को प्रेरित किया।

उन्होंने कहा कि राजस्थानी कहानियां बताती है कि आम आदमी भी नायक हो सकता है। रचना में रस उत्पन्न करना ही कहानीकार की सफलता है। संवेदना जीवित रखना साहित्य का उद्देश्य है। शिवराज भारतीय ने कहा कि लोक मां है, हम सभी उसके साथ ही पले हैं, लोक ने ही हमें संस्कार दिए हैं। विजय जोशी ने बताया कि राजस्थानी कहानियों का इतिहास सबसे पुराना है। यह व्रत कथाओं के निर्माण से शुरू हुई जो हमारे त्योहारों और परंपराओं के साथ आगे बढ़ी है।

कविता लेखन में प्रयोग जरूरी

ओम पुरोहित कागद सत्र में राजस्थानी री नूवी कवितावां विषय पर चर्चा हुई। इसमें मदन गोपाल लड़ा, रवि पुरोहित और घनश्याम नाथ कच्छवा ने अपनी बात रखी, मोनिका गौड़ ने समन्वय किया। मदन गोपाल लड़ा ने कहा कि कविताओं पर समय चक्र का प्रभाव देखने को मिलता है। राजस्थानी कविताओं में पहले युद्ध, फिर रंग-रूप का जिक्र हुआ और अब कविताएं संवेदना और विचार के मामले में वैश्विक हुई हैं। घनश्याम नाथ कच्छवा ने कहा कि लोगों को जोड़ने के लिए कविताएं

भाषा करती है जोड़ने का काम

कन्हैया लाल सेठिया सत्र प्रवासी राजस्थानियों को समर्पित रहा। राजस्थानी देस दिसावर विषय पर मुदुला कोठारी, गौरीशंकर भावुक, दिनेश जांगिड ने अपने विचार व्यक्त किए, ललित शर्मा ने मॉडरेशन किया। दिनेश जांगिड ने कहा कि भाषा के साथ ही संस्कृति आगे बढ़ती है। कहीं भी रहे यदि राजस्थानी बोलने वाला व्यक्ति हमें मिलता है तो अलग जुड़ाव महसूस होता है और प्रदेश की यादें ताज़ा हो जाती है।

उन्होंने राजस्थानी रचनाओं के अनुवाद और शोध पर जोर दिया। गौरी शंकर भावुक ने हर क्षेत्र में राजस्थानी भाषा के रचनाओं को संग्रहित कर लाइब्रेरी बनाने पर जोर दिया। उन्होंने यह भी कहा कि जब अन्य क्षेत्रों में जाकर वहां की क्षेत्रीय भाषा सीखी जा सकती है तो राजस्थानी सीखने और बोलने में कोई दिक्कत नहीं होनी चाहिए।

अधिक बोलियां भाषा की समृद्धता-

समापन सत्र में मुख्य अतिथि डॉ. जितेन्द्र कुमार सोनी ने कहा कि राजस्थानी भाषा को बढ़ावा देने के लिए हम सभी को अपना योगदान निभाना होगा। उन्होंने यह भी कहा कि किसी भाषा में अधिक बोलियों का होना उसकी समृद्धता है। राजस्थानी में व्याकरण बोध भी है, देवनागरी लिपि में लिखी जाती है। ऐसे में राजस्थानी का उपयोग करने में झिझकना नहीं चाहिए। ओंकार सिंह लखावत ने कहा कि राज्य सरकार राजस्थानी को बढ़ावा देने और कला व संस्कृति के संरक्षण व संवर्धन के लिए कटिबद्ध है। वरिष्ठ साहित्यकार राजेन्द्र बारहट ने राजस्थानी के महत्व पर प्रकाश डाला। जेजेके की अतिरिक्त महानिदेशक अलका मीणा ने राज्य सरकार, सभी साहित्यकारों और प्रतिभागियों का आभार व्यक्त किया।

लिखी जाती है। नई पीढ़ी के विचारों को आखर स्वरूप देने के लिए नए तरीके अपनाने पड़ेंगे। रवि पुरोहित ने कहा कि आधुनिक दौर में व्यस्तता का हवाला देते हुए लोग साहित्य से किनारा बनाते हैं लेकिन कविताएं या साहित्यिक रचनाएं

स्वयं से साक्षात्कार करवाती हैं और सुकून देती है। इसलिए इसकी प्रासंगिकता सदैव बनी रहेगी, सीखना और जानना है तो समय निकालना होगा। मुदुला कोठारी ने कन्हैया लाल सेठिया के लेखन और महिला लेखन पर प्रकाश डाला।

यज्ञ-हवन पर्यावरण को स्वच्छ रखने और आध्यात्मिक ज्ञान एवं ध्यान का माध्यम : उपमुख्यमंत्री

बढ़ता राजस्थान

**जयपुर।** उप मुख्यमंत्री दिवा कुमारी रविवार को विधायक नगर विधानसभा क्षेत्र के वीकेआई रोड नंबर 17 में सर्व हिंदू समाज और गायत्री परिवार के संयोजन से आयोजित 21 कुण्डेय महायज्ञ कार्यक्रम में शामिल हुई। इस दौरान उन्होंने प्रदेश में सुख-शांति, सुरक्षा और प्रगति के लिए प्रार्थना की। कार्यक्रम के दौरान उपमुख्यमंत्री ने महिलाओं के साथ जमीन पर बैठकर उनका हालचाल जाना और उन्हें इस आयोजन की बधाई दी। इस मौके पर उन्होंने कहा कि, यज्ञ-हवन पर्यावरण को स्वच्छ रखने और आध्यात्मिक ज्ञान एवं ध्यान का माध्यम हैं। हवन पूजा से मन शांत होता है और

सकारात्मक ऊर्जा का संचार होता है। यह औषधीय गुणों के कारण वातावरण में शुद्धता के लिए भी उपयोगी है। सामूहिक रूप से हवन किया जाना सामाजिक समरसता और आपसी सौहार्द का परिचायक है।

उन्होंने कहा कि अध्यात्म से जुड़ी यह सांस्कृतिक एवं आध्यात्मिक धरोहर धीरे-धीरे कम होती जा रही हैं, उसका भी हमें संरक्षण और संवर्धन करना चाहिए। यह हमारी भारतीय संस्कृति की पहचान है, इस तरह के प्रयास इस पहचान को और मजबूत करेंगे।

